

टी-20 वर्ल्डकप के लिए भारतीय टीम का ऐलान

शिवम दुबे को टीम में जगह,पंत-सैमसन विकेटकीपर; गिल और रिकू सिंह रिजर्व प्लेयर



मुंबई (एजेंसी)। टी-20 वर्ल्ड कप 2024 के लिए भारतीय टीम का ऐलान हो गया है। 2024 का टी-20 वर्ल्ड कप 2 से 29 जून तक अमेरिका और वेस्टइंडीज में खेला जाएगा। टीम इंडिया 5 जून को आयरलैंड के खिलाफ मुकाबले से अपने अभियान की शुरुआत करेगी। टी-20 वर्ल्ड कप 2024 के लिए भारतीय टीम -रोहित शर्मा (कप्तान), हार्दिक पंड्या (उपकप्तान), विराट कोहली, सूर्यकुमार यादव, संजु सैमसन, शिवम दुबे, रवींद्र जडेजा, अक्षर पटेल, कुलदीप यादव, युजवेंद्र चहल.

अर्शदीप सिंह, जसप्रीत बुमराह, मोहम्मद सिराज। रिजर्व प्लेयर- शुभमन गिल, खलील अहमद, रिकू सिंह, आवेश खान। टीम इंडिया पहला मुकाबला 5 जून को आयरलैंड से खेलेगी। टीम का दूसरा मुकाबला 9 जून को पाकिस्तान, 12 जून को तीसरा मुकाबला अमेरिका और 15 जून को चौथा मुकाबला कनाडा से होगा।

इस बार टी-20 वर्ल्ड कप 2 से 29 जून तक वेस्टइंडीज और अमेरिका में खेला जाएगा। टूर्नामेंट का ओपनिंग मैच कनाडा और होम टीम अमेरिका के बीच डालास में होगा। फाइनल मैच 29 जून को वेस्टइंडीज के बार्बाडोस शहर में होगा। सुपर-8 और नॉकआउट मैच वेस्टइंडीज में होंगे।

समुद्र से युद्ध जीतने के लिए तैयार रहना होगा...



नई दिल्ली (एजेंसी)। एडमिरल दिनेश कुमार त्रिपाठी ने नौसेना के 26वें प्रमुख के रूप में कार्यभार संभालने के बाद मंगलवार को कहा कि भारतीय नौसेना को समुद्र में संभावित शत्रुओं से निपटने के लिए हर समय अभियान की दृष्टि से तैयार रहना होगा। संचार और इलेक्ट्रॉनिक युद्ध विशेषज्ञ एडमिरल त्रिपाठी ने आर हरि कुमार के रिटायर होने के बाद यह जिम्मेदारी संभाली है। एडमिरल त्रिपाठी ने ऐसे समय में नौसेना प्रमुख की जिम्मेदारी संभाली है जब लाल सागर और अदन की खाड़ी समेत अनेक रणनीतिक जलमार्गों पर सुरक्षा चुनौतियां पैदा हुई हैं जिनमें क्षेत्र में हत्ती उग्रवादियों द्वारा विभिन्न कारोबारी जहाजों की निशाना बनाया जाना शामिल है।

संकट मोचन संगीत समारोह

राजेन्द्र शर्मा

(लेखक कलाविज्ञ और उग्र सरकार में अधिकारी हैं)

देश की प्रख्यात शास्त्रीय गायिका और उस्ताद अमीर खान साहब की शिष्या विदुषी कंकना बनर्जी जीवन के अस्सीवें वर्ष में है लेकिन इन दिनों संकट मोचन संगीत समारोह के अतिथि गृह में ठहरी कंकना बनर्जी नचचे की मर्निट अपनी मुखान बिखेरते हुए अपने किये का कोई दम्भ न भर सहज रूप से कहती है - मेरा कुछ नहीं, सब संकट मोचन का है। विदुषी कंकना बनर्जी संकट मोचन संगीत समारोह में 47 वर्षों से अनवरत रूप से अपनी हाजिरी लगा रही है और संकट मोचन संगीत समारोह में अपनी हाजिरी लगाने वाली पहली महिला कलाकार होने का गौरव भी उन्हें ही प्राप्त है। वर्ष 1977 तक संकट मोचन समारोह में महिला कलाकारों को शामिल नहीं किया जाता था, केवल पुरुष कलाकार ही अपनी हाजिरी लगाते थे। वाराणसी के शास्त्रीय कलाकार जतिन भट्टाचार्य 1976 में मुंबई गये तो उन्होंने बिरला हाल मुम्बई में विदुषी कंकना बनर्जी का गायन सुना। जतिन भट्टाचार्य उनकी आवाज से प्रभावित हुए। बातचीत में उन्होंने कंकना बनर्जी को संकट मोचन संगीत समारोह के बारे में बताया। संकट मोचन संगीत समारोह के बारे में सुनकर कंकना प्रभावित हुई यथार्थ वह उसमें प्रस्तुति नहीं दे सकती थी क्योंकि तब तक महिला कलाकारों की प्रस्तुति पर मनाही थी। इसके बावजूद कंकना की इच्छा हुई कि संकट मोचन संगीत समारोह में प्रस्तुति न सही, बतौर श्रोता तो जाया ही जा सकता है। इधर जतिन भट्टाचार्य ने वाराणसी आकर महंत वीरभद्र मिश्र को विदुषी कंकना बनर्जी के बारे में विस्तार से बताया। हमेशा लोक से हटकर सोचने और सोचे हुए

केजरीवाल की गिरफ्तारी पर ‘सुप्रीम’ सवाल

एससी ने टाइमिंग पर उठाए सवाल ईडी से मांगा जवाब

नई दिल्ली (एजेंसी)। ईडी द्वारा अपनी गिरफ्तारी को चुनौती देने वाली दिल्ली के मुख्यमंत्री अरविंद केजरीवाल की याचिका पर सुनवाई करते हुए सुप्रीम कोर्ट ने मंगलवार को इस गिरफ्तारी के समय पर सवाल उठाया। उन्होंने आम चुनाव से ठीक पहले केजरीवाल की गिरफ्तारी को लेकर ईडी (प्रवर्तन निदेशालय) से जवाब मांगा है। इस बारे में ईडी से शुक्रवार तक जवाब देने के लिए कहा गया है। जस्टिस संजीव खन्ना और जस्टिस दीपाकर दत्ता की पीठ ने सुनवाई के दौरान अतिरिक्त सॉलिसिटर



एस्ट्राजेनेका की कोरोना वैक्सीन से हार्ट अटैक का बढ़ा खतरा

ब्रिटिश कंपनी ने कोर्ट में माना, भारत में इसी फॉर्मूले से बनी कोवीशील्ड के 175 करोड़ डोज लगे

लंदन (एजेंसी)। ब्रिटेन की फार्मा कंपनी एस्ट्राजेनेका ने माना है कि उनकी कोविड-19 वैक्सीन से खतरनाक साइड इफेक्ट्स हो सकते हैं। हालांकि, ऐसा बहुत रेयर (दुर्लभ) मामलों में ही होगा।

एस्ट्राजेनेका का जो फॉर्मूला था उसी से भारत में सीरम इंस्टीट्यूट ने कोवीशील्ड नाम से वैक्सीन बनाई है। ब्रिटिश मीडिया टेलीग्राफ की रिपोर्ट के मुताबिक, एस्ट्राजेनेका पर आरोप है कि उनकी वैक्सीन से कई लोगों की मौत हो गई। वहीं कई अन्य बनने का सीधा असर उनके दिमाग पर पड़ा। कंपनी के खिलाफ हाईकोर्ट में 51 केस चल रहे हैं। पीड़ितों ने एस्ट्राजेनेका से करीब 1

हजार करोड़ का हर्जाना मांगा है। ब्रिटिश हाईकोर्ट में जमा किए गए दस्तावेजों में कंपनी ने माना है कि उनकी कोरोना वैक्सीन से कुछ मामलों में थ्रोम्बोसिस थ्रोम्बोसाइटोपेनिया सिंड्रोम यानी झंझूस हो सकता है। इस बीमारी से शरीर में खून के थक्के जम जाते हैं और प्लेटलेट्स की संख्या गिर जाती है। अप्रैल 2021 में जेमी स्कॉट नाम के शख्स ने एस्ट्राजेनेका पर आरोप है कि उनकी वैक्सीन से कई लोगों की मौत हो गई। वहीं कई अन्य बनने का सीधा असर उनके दिमाग पर पड़ा। इसके अलावा स्कॉट के ब्रेन में इंटर्नल ब्लीडिंग भी हुई।



मैं इस साल भी नहीं कर पाया... आई एम सॉरी पापा

और कोटा में डॉक्टर बनने का सपना लिए फटे से झूल गया भरत, 4 महीने में ये 8वीं जान गई

कोटा (एजेंसी)। राजस्थान के कोटा के धौलपुर निवासी भरत कुमार राजपूत ने अपने पिता को सारे कागज पर लिखा, पापा, मुझे माफ करना, इस बार भी मेरा नीट में चयन नहीं हो पाएगा। इस संदेश के बाद उसने दुखद रूप से अपनी जान ले ली। यह दुखद घटना जवाहर नगर थाने के तलवंडी इलाके में हुई। भरत यहां अपने भांजे के साथ एक पीजी में रह रहा था। मंगलवार को भरत की मौत ने एक बार फिर उन सरकारी और गैर सरकारी दावों की पोल खोल दी है, जिनमें कोटा कोचिंग छात्रों के मानसिक तनाव को दूर करने के लिए प्रयास किए गए हैं। पिछले चार महीने में भरत के माता-पिता की तरह 8 परिवार अपने बच्चों की जान गंवा चुके हैं। नीट की परीक्षा के अपने रिजल्ट को लेकर परेशान भरत इससे पहले दो बार नीट परीक्षा दे चुका था। परीक्षा में अपने तीसरे प्रयास की तैयारी के लिए वह कोटा में रह रहा था और कोचिंग ले रहा था।

पन्नु, सीए, केजरीवाल... अमेरिका के निशाने पर डोभाल समेत टीम मोदी चुनाव के बीच जो बाइडन की मंशा पर उठ रहे सवाल भारत और अमेरिका के बीच बढ़ रहा राजनयिक तनाव

वॉशिंगटन (एजेंसी)। भारत और अमेरिका के बीच राजनयिक तनाव लोकसभा चुनावों के बीच बढ़ता ही जा रहा है। सीए, अरविंद केजरीवाल की गिरफ्तारी और अब खालिस्तानी आतंकी गुरपतवंत सिंह पन्नु मामले में अमेरिका

और केजरीवाल मामले में अमेरिका ने खुलकर बयान दिया है, वहीं पन्नु की हत्या की कथित साजिश पर अमेरिकी अधिकारी ने तत्कालीन भारतीय खुफिया एजेंसी रॉ के चीफ सामंत गोयल का नाम लिया है, वहीं राष्ट्रीय सुरक्षा सलाहकार अजीत डोभाल पर निशाना साधा है। अमेरिकी अखबार वॉशिंगटन पोस्ट ने दावा किया है कि अमेरिकी अधिकारियों का मानना ​​है कि पन्नु का मारने का आदेश पूर्ववर्ती रॉ चीफ ने दिया था और उसे वरिष्ठ खुफिया अधिकारियों की मंजूरी थी जिनके पीएम नरेंद्र मोदी के इनर सर्कल से संबंध हैं। अमेरिकी

अधिकारियों के हवाले से आई वॉशिंगटन पोस्ट की रिपोर्ट को भारत ने खारिज कर दिया है और गैर जिम्मेदाराना करार दिया है। अमेरिकी अधिकारियों ने कथित रॉ एजेंट विक्रम यादव का नाम भी लिया है। विक्रम पर आरोप है कि उसने पन्नु के बारे में सारी जानकारी किलर को दी जिसमें खालिस्तानी आतंकी का न्यूयॉर्क स्थित पता भी शामिल है। वॉशिंगटन पोस्ट को पन्नु मामले की सूचना लोक करने के बाद अब अमेरिका दावा कर रहा है कि भारत पन्नु की अमेरिका में हत्या की साजिश संबंधी आरोपों को गंभीरता से ले रहा है। वाइट हाउस की प्रेस सचिव कैरीन जेन्स-पियरे ने सोमवार को यह बयान दिया। वॉशिंगटन पोस्ट ने अमेरिकी अधिकारियों के हवाले से दावा किया है कि अमेरिका में विक्रम यादव नामक रॉ अधिकारी पन्नु की हत्या की साजिश में शामिल थे।



मेरा कुछ नहीं, सब संकट मोचन का है : कंकना बनर्जी



को साकार करने की अद्भुत इच्छाशक्ति के धनी महंत वीरभद्र मिश्र ने कंकना बनर्जी को पत्र भेजकर संकट मोचन संगीत समारोह में आमंत्रित किया। उस्ताद अमीर खान की दुर्घटना में मृत्यु के उपरांत कंकना बनर्जी ने पंडित जसराज के बड़े भाई और फिल्म अभिनेत्री सुलक्षणा पंडित, विजयेता पंडित के पिता पंडित प्रकाश नारायण को अपना गुरु बना लिया था। संयोग ऐसा बना कि 1978 में पंडित प्रकाश नारायण को संकट मोचन संगीत समारोह में बतौर कलाकार हाजिरी लगाने हेतु आमंत्रित किया गया। इस संयोग के चलते गुरु और शिष्या दोनों मुंबई से वाराणसी पहुंचे और पंडित प्रकाश नारायण ने अपनी शिष्या कंकना बनर्जी का साक्षात परिचय महंत वीरभद्र मिश्र से कराया। महंत वीरभद्र मिश्र

जतिन भट्टाचार्य से पहले ही कंकना बनर्जी के बारे में सुन चुके थे। 1978 में आयोजित तीन दिवसीय संकट मोचन संगीत समारोह की अन्तिम निशा में पंडित प्रकाश नारायण की प्रस्तुति थी। विदुषी कंकना बनर्जी 47 साल पहले के उस वाक्ये को याद कर उत्साह से बताती है कि संकट मोचन संगीत समारोह में महिला कलाकारों की मनाही है, यह मैं जानती थी, मैं तो उस दिन बतौर श्रोता नाइलोन की साड़ी पहनकर गयी और श्रोताओं में जाकर बैठ गयी। अर्ध रात्रि जब पंडित प्रकाश नारायण की प्रस्तुति का समय आया तो संचालक ने गुरु जी प्रकाश नारायण जी को आमंत्रित करते हुए कहा कि पंडित प्रकाश नारायण के साथ तानपुरे पर उन्ही की शिष्या



कंकना बनर्जी संगत करेंगी। कंकना बनर्जी हैरान-परेशान। दरअसल महंत वीरभद्र मिश्र के आदेशानुसार ही संचालक द्वारा ऐसा किया था। अपने नाम की घोषणा सुन कंकना बनर्जी श्रोताओं के बीच में से उठकर मंच पर पहुंची और तानपुरा संभाला। पंडित प्रकाश नारायण की प्रस्तुति आरम्भ हुई। तानपुरे पर संगत कर उनकी शिष्या कंकना बनर्जी ने भी बीच में सुर लगा दिया। महिला स्वर का आलाप लगाते ही श्रोताओं में कानाफूसी होने लगी। श्रोताओं का कहना था कि महिला ने गा दिया... महिला ने गा दिया। कतिपय परम्परा टूट जाने के नाजुक पलों में महंत प्रो. वीरभद्र मिश्र ने पहले माहौल को समझा और फिर हाथ उठाकर सभी को शांत रहने का संकेत दिया।

वोट का जिहाद करो... मुस्लिमों से अपील

सलमान खुशीद की भतीजी ने मंच से कही बात फर्रुखाबाद में मुस्लिमों से मारिया ने की अपील

फर्रुखाबाद (एजेंसी)। लोकसभा चुनाव के बीच उत्तर प्रदेश की राजनीति में वोट जिहाद की एंट्री हो गई है। फर्रुखाबाद में ईडी गठबंधन की तरफ से चुनावी सभा

कही। इसके साथ ही बीजेपी का साथ देने वाले मुस्लिमों का हुक्का-पानी बंद करने की भी अपील की। फर्रुखाबाद के मोहल्ला चिल्का में इमाम चौक के पास हुई इस सभा में बोलते हुए सलमान खुशीद की भतीजी मारिया आलम खां ने कहा, बहुत अक्लमंदी के साथ, बिना जल्दबाजी किए एकदम खामोशी से एक साथ होकर वोट का जिहाद करो। क्योंकि हम केवल वोटों का जिहाद ही कर सकते हैं। और इस संघी



में सीनियर कांग्रेस नेता और पूर्व केंद्रीय मंत्री सलमान खुशीद की भतीजी ने मंच से अपील करते हुए एकजुट होकर और खामोशी के साथ वोट जिहाद करने की बात

सरकार को भगाने का काम कर सकते हैं। उन्होंने कहा, मुझे बहुत शर्म आती है कि कुछ मुसलमानों ने बैठकर बीजेपी कांडीडेट की मीटिंग कराई।

जम्मू-कश्मीर के कुपवाड़ा में लैंडस्लाइड-बाढ़ से 5 की मौत

रविवार रात से जारी है बारिश, ऊंचाई वाले इलाकों में भारी बर्फबारी

श्रीनगर (एजेंसी)। जम्मू-कश्मीर के कुपवाड़ा में लैंडस्लाइड और बाढ़ से 5 लोगों की मौत हो गई। जम्मू कश्मीर में रविवार से भारी बारिश हो रही है। राज्य के पहाड़ों पर बर्फबारी भी जारी है। कई घरों को नुकसान पहुंचा है और सैकड़ों रहवासी प्रभावित हुए हैं। जम्मू क्षेत्र के डोडा, रियासी, किशतवाड़ा, रामबन और कश्मीर के किशतवाड़ा सहित कई पहाड़ी जिलों में भारी बारिश और भूस्खलन हुआ है। कल, रामबन जिले में कई स्थानों पर भूस्खलन के बाद श्रीनगर-जम्मू बंद कर दिया गया था। बाढ़ ने कुपवाड़ा जिले में शूमरियाल ब्रिज, खुमरियाल ब्रिज, शतमुकम ब्रिज, सोहिपोर-हेहमा ब्रिज, फारकवान ब्रिज, कुपवाड़ा में दो ग्रामीण विकास विभाग भवन और सहायक निदेशक हस्तशिल्प कार्यालय भवन को नुकसान पहुंचाया है। शुमर्याल- गुंडाझंगर सड़क टूट गई है। डोबन कछमा बांध में दरार आ गई है। कुपवाड़ा में अब स्थिति में सुधार होना शुरू हो गया है। जल स्तर घट रहा है और लोग अपने टूटे घरों में लौट रहे हैं। कल अचानक आई बाढ़ के कारण सड़क का एक हिस्सा बह गया और कई घरों में घुटनों तक पानी भर गया है।

शहर के गोविंदपुरा इंडस्ट्रियल एरिया में लगी आग

●आग के दौरान ब्लास्ट से दो मजदूर घायल ; हॉस्पिटल में भर्ती



भोपाल। भोपाल के गोविंदपुरा इंडस्ट्रियल एरिया स्थित एक पेंट फैक्टरी में सोमवार दोपहर को आग लग गई। इस दौरान सिलेंडर या किसी अन्य उपकरण में ब्लास्ट हो गया। जिससे दो मजदूर घायल हो गए। इन्हें हमीदिया हॉस्पिटल में भर्ती कराया गया है। आगजनी की घटना दोपहर 2.30 बजे की है। गोविंदपुरा फायर स्टेशन से फायर ब्रिगेड मौके पर पहुंची और आग पर काबू पाया। गोविंदपुरा फायर स्टेशन के फायर फाइटर विजय त्रिपाठी ने बताया, शुभ हॉस्पिटल के सामने माइकल इंडस्ट्री है। जहां पेंट और पाउडर कोडिंग होती है। इसी में आग लगी। जब मौके पर पहुंचे, जब तक आग काबू में आ गई थी। फायर फाइटर त्रिपाठी ने बताया, फैक्टरी में आग के दौरान हल्का ब्लास्ट भी हुआ था। जिससे दो मजदूर घायल हो गए। वे इसी फैक्टरी में काम करना बताए जा रहे हैं। फैक्टरी के अन्य कर्मचारी उन्हें हमीदिया हॉस्पिटल लेकर पहुंचे। जहां इलाज किया जा रहा है। ब्लास्ट किस वस्तु में हुआ, यह पता नहीं चल सका है। मजदूरों की हालत ठीक बताई जा रही है।

धीरेंद्र शास्त्री बोले-भारत हिंदू राष्ट्र हो, विरोधियों की ठठरी बंधे

●महाकाल मंदिर में रुद्राभिषेक कर कहा- यहां भी धर्म विरोधी टांग अड़ा रहे



भोपाल। बागेश्वर धाम के पीठाधीश्वर पं. धीरेंद्र कृष्ण शास्त्री ने मंगलवार को महाकाल के दर्शन किए। मीडिया से बातचीत में उन्होंने कहा, 'महाकाल से मध्यप्रदेश और देश के कल्याण की मंगलकामना की। भारत हिंदू राष्ट्र हो, इसके लिए हमने रुद्राभिषेक किया, धर्म विरोधियों की ठठरी बंधे। उन्होंने कहा, महाकाल की प्राचीन परंपरा बरकरार रहनी चाहिए, यहां के पुजारियों की परंपरा बरकरार रहनी चाहिए, प्राचीन परंपरा अशुभ्य रहनी चाहिए, इससे संस्कृति जीवंत रहेगी। कुछ धर्म विरोधी यहां पर भी टांग अड़ाना चाहते हैं।' मंगलवार सुबह 4 बजे भगवान महाकाल का जलाभिषेक और दूध, दही, घी, शक्कर, फलों के रस से बने पंचामृत से पूजन किया। प्रथम घंटा ल बजाकर हरि ओम का जल अर्पित किया गया। कपूर आरती के बाद ज्योतिर्लिंग को कपड़े से ढांककर भस्मी रमाई गई। भगवान महाकाल का भांग, सूखे मेवों, चंदन, आभूषण और फूलों से राजा स्वरूप में श्रृंगार किया गया। भस्म अर्पित करने के पश्चात शेषनाग का रजत मुकुट, रजत की मुंडमाल और रुद्राक्ष की माला के साथ सुगंधित पुष्प से बनी माला अर्पित की गई। बागेश्वरधाम के पीठाधीश्वर पं. धीरेंद्र कृष्ण शास्त्री इंदौर में कथा कर रहे हैं। कथा आईटीआई रोड स्थित मां कनकेश्वरी देवी गम्बा परिसर में चल रही है। श्रीमद् भागवत कथा प्रतिदिन 4 मई तक शाम 4 बजे से 7 बजे तक हो रही है।

अप्रैल में पहली बार एमपी में 20 दिन बारिश

आखिरी 2 दिन रही तेज गर्मी, ऐसा मौसम एक सप्ताह तक रहेगा

भोपाल। अप्रैल के महीने में मध्यप्रदेश में तेज गर्मी पड़ने का ट्रेंड रहा है। ग्वालियर-चंबल समेत नौगांव, खजुराहो, रीवा, नरसिंहपुर, खंडवा, खरगोन में तो टेम्प्रेचर 44 डिग्री के पार पहुंच जाता है, लेकिन इस बार न सिर्फ बारिश हुई, बल्कि अप्रैल महीने में बारिश के रिकॉर्ड भी टूट गए। पहली बार 20 दिनों तक बारिश हुई। भोपाल में तो ओवरऑल बारिश का रिकॉर्ड भी टूट गया। बारिश से प्रदेश का 80 प्रतिशत हिस्सा तक भोग गया। आखिरी 2 दिन आंधी-बारिश का कोई सिस्टम नहीं है, इसलिए तीखी गर्मी पड़ रही है। सोमवार को भोपाल, ग्वालियर, जबलपुर, रीवा, सतना समेत 22 शहरों में पारा 40 डिग्री के पार रहा। इस दिन हर शहर में टेम्प्रेचर में 1 डिग्री से ज्यादा की बढ़ोतरी दर्ज की गई। बालाघाट के मलाजखंड में पारा 6.6 डिग्री तक चढ़ गया। पूर्वी हिस्से के ज्यादातर शहरों में पारे में बढ़ोतरी हुई। जबलपुर, रीवा, सतना, दमोह, खंडवा और खजुराहो में पारा 42 डिग्री या इसके पार पहुंच गया। सबसे गर्म रीवा रहा। यहां तापमान 42.4 डिग्री दर्ज किया गया। मंगलवार को भी तेज गर्मी पड़ेगी। आईएमडी भोपाल की सीनियर वैज्ञानिक डॉ. दिव्या ई. सुरेंद्रन ने बताया, अप्रैल की शुरुआत में ही वेस्टर्न डिस्टर्बेंस (पश्चिमी विक्षोभ), साइक्लोनिक सर्कुलेशन और ट्रफ लाइन की वजह से ओले, बारिश-आंधी का स्ट्रॉन सिस्टम बना। आखिरी सप्ताह में भी सिस्टम की एक्टिविटी रही। इस वजह से पूरे महीने करीब 20 दिन तक बारिश हुई। इस



दौरान कई शहरों में ओले गिरे और तेज आंधी भी चली। मौसम में बदलाव होने से टेम्प्रेचर में ज्यादा बढ़ोतरी नहीं हुई। पारा सामान्य से 1-2 डिग्री कम ही रहा। वेस्टर्न डिस्टर्बेंस समेत अन्य सिस्टम एक्टिव

नदियों का प्रदूषण

11 माह बाद आई राज्यपाल के निर्देश पर अमल की सुध

भोपाल। नदियों का प्रदूषण रोकने को लेकर राज्यपाल द्वारा करीब 11 माह पहले दिए गए निर्देश पर अमल के लिए अब तक कार्ययोजना नहीं बन सकी है। इसके लिए चार बार रिमाइंडर भी दिए जा चुके हैं। अब एक बार फिर इसके लिए इरीगेशन डिपार्टमेंट के अफसरों ने 9 मुख्य अभियंताओं को इस पर एक्शन के लिए निर्देशित किया है। राज्यपाल मंगुभाई पटेल ने पिछले साल 12 जून को एफको की वार्षिक साधारण सभा के दौरान नदियों के प्रदूषण पर रोकथाम के लिए काम करने की बात कही थी। उन्होंने कहा था कि वेतलैंड और तालाबों के संरक्षण के लिए विशेष प्रयास किए जाने की जरूरत है ताकि नदियों को शुद्ध करने से पेयजल और वातवरण की शुद्धता बनी रहे। इसके बाद केंद्रीय प्रदूषण नियंत्रण बोर्ड द्वारा जल गुणवत्ता के आधार पर एमपी की ऐसी नदियों को चिन्हित किया गया जो प्रदूषित हैं। उनके प्रदूषण वाले पाइंट भी तय किए गए और संबंधित विभागों को प्रदूषण रोकने के लिए काम करने को कहा गया लेकिन काम नहीं हुआ है।

पांच विभागों की जिम्मेदारी, यहां रोकना होगा प्रदूषण

नदियों के प्रदूषण रोकने के लिए जिन स्थानों पर काम करने के लिए विभागों की जिम्मेदारी तय की गई है। उसमें इंदौर में खान नदी पर निमोली टैंक से त्रिवेणी संगम तक,

●अब इरीगेशन अफसरों को जारी हुए निर्देश, लापरवाही पर होगा ऐक्शन



उज्जैन में क्षिप्रा नदी पर त्रिवेणी से सिद्धवट तक, नागदा में चंबल नदी पर नागदा से राजगढ़ तक प्रदूषण रोकने के लिए काम करना है। इसके अलावा बेतवा नदी को भतुरा घाट पर सफाई के जरिए प्रदूषण मुक्त किया जाना है। इस काम के लिए जो विभाग जवाबदेह बनाए गए हैं उसमें नगरीय विकास और आवास, पंचायत और ग्रामीण विकास, जल संसाधन, प्रदूषण नियंत्रण बोर्ड, औद्योगिक नीति और निवेश प्रोत्साहन विभाग के नाम शामिल हैं। राज्यपाल द्वारा दिए गए निर्देश 12 जून 2023

के हैं और अब दो माह बाद फिर एफको की वार्षिक साधारण सभा में बैठक होने वाली है। इसलिए अब 11 माह बीतने पर अधिकारियों को राज्यपाल के निर्देश पर अमल नहीं होने की चिंता सता रही है। दूसरी ओर लापरवाही का आलम यह भी है कि 10 जुलाई 2023, 26 जुलाई 2023, 18 जनवरी 2024, 22 अप्रैल 2024 को पत्र लिखे जा चुके हैं पर काम नहीं हुआ है। जल संसाधन विभाग ने अब इस मामले में सभी 9 मुख्य अभियंताओं को इसके लिए पत्र लिखकर नदियों के शुद्धिकरण के लिए काम करने को कहा है।

पीएचव्यू के टेनिस कोर्ट में सिपाही की हो गई मौत

भोपाल। भोपाल स्थित पुलिस मुख्यालय (पीएचव्यू) में मंगलवार सुबह टेनिस कोर्ट के केयरटेकर (आरक्षक) की ड्यूटी के दौरान मौत हो गई। घटना के वक्त वहां कई आईपीएस अफसर मौजूद थे। अफसर केयरटेकर को अस्पताल भी लेकर गए। डॉक्टरों ने कार्डियक अरेस्ट की आशंका जाहिर की है। पुलिस ने मौत के मामले में प्रकरण दर्ज नहीं किया है। गाजीपुर उत्तर प्रदेश के रहने वाले उमाकांत राय (50) भोपाल में 23वीं बटालियन में आरक्षक थे। उनकी ड्यूटी टेनिस कोर्ट में रहती थी।

हर दिन की तरह मंगलवार सुबह वह ड्यूटी पर पहुंचे। घटना सुबह करीब 7 से 7:30 के बीच की है, पुलिस के कुछ आला अफसर टेनिस खेल रहे थे। थोड़ी देर बाद वह कोर्ट के पास ही बने रेस्ट रूम में चले गए। कुर्सी पर बैठने के बाद उन्होंने आंखें बंद कर लीं। इसी दौरान उन्हें सीने में दर्द हुआ। उन्हें तुरंत जवाहर चौक स्थित अनंत हॉट अस्पताल ले जाया



गया। चेकअप के बाद डॉक्टरों ने उन्हें मृत घोषित कर दिया। बताया जा रहा है कि उस समय टेनिस कोर्ट में आईपीएस राजेश चंदेल सहित अन्य अधिकारी टेनिस खेल रहे थे। 23वीं बटालियन से कमांडेंट अजय प्रियानंद ने बताया कि उमाकांत राय 23वीं बटालियन में आरक्षक के रूप में पदस्थ थे। वह गाजीपुर (उत्तर प्रदेश) के रहने वाले थे। उनकी एक बेटी और एक बेटा है। बेटी

दिल्ली में पढ़ाई करती हैं। बेटा भोपाल में इंजीनियरिंग कर रहा है। परिवार के लोग शव लेकर गाजीपुर के लिए रवाना हो गए हैं। कमांडेंट अजय प्रियानंद ने पोस्टमॉर्टम नहीं कराए जाने पर कहा, अगर किसी संदिग्ध स्थिति में मौत होती तो इसमें पीएम कराया जाता है। आरक्षक के परिवार वालों की भी इसको लेकर मर्जी नहीं थी। घटना के बाद आरक्षक परिजन अस्पताल पहुंच गए थे। उन्हें शव दे दिया गया। आरक्षक उमाकांत राय के बेटे प्रवीण राय ने कहा- पिताजी को लंबे समय से चैस्ट पेन की दिक्कत थी।

आईपीएस अफसर लेकर पहुंचे अस्पताल, कार्डियक अरेस्ट की आशंका

खजुराहो,इंदौर के चुनावी घटनाक्रम पर झारखंड के सीएम का हमला

भोपाल। मध्यप्रदेश की इंदौर लोकसभा सीट से कांग्रेस के प्रत्याशी अक्षय बम ने नामांकन वापस ले लिया। इससे पहले खजुराहो में I.N.D.I.A गठबंधन की ओर से समाजवादी पार्टी की लोकसभा प्रत्याशी मीरा यादव का नामांकन निरस्त हो गया। इन दोनों मामलों को लेकर कांग्रेस सहित तमाम विपक्षी दल बीजेपी पर हमलावर हैं। एमपी की दो सीटों पर बीजेपी को ओपन ग्राउंड मिलने के बाद झारखंड के सीएम चंपई सोरेन ने भाजपा पर हमला बोला है। झारखंड के सीएम चंपई सोरेन ने 29 अप्रैल को X पर लिखा- पहले अरुणचल में 10 विधायक निर्विरोध! फिर खजुराहो में नामांकन रह! उसके बाद सूरत में निर्विरोध। अब इंदौर में निर्विरोध। सूरत में बीएसपी उम्मीदवार को क्राइम ब्रांच ने मोबाइल लोकेशन से तलाश कर जबरन होटल पहुंचाया था। इंदौर के कांग्रेस उम्मीदवार अक्षय काति बम के 17 साल पुराने केस में 3 दिन पहले धारा 307 जोड़ी



गई। मतलब साम, दाम, दंड, भेद किसी भी हद तक जाकर जनता के अधिकारों का दमन करके सत्ता के शीर्ष तक पहुंचना ही इनका एकमात्र लक्ष्य है। क्या आपको अब भी लगता है कि अगर ये लोग सत्ता में लौटे तो देश का लोकतंत्र और आपके संवैधानिक अधिकार सुरक्षित रहेंगे। इंदौर

लोकसभा सीट से बतौर कांग्रेस प्रत्याशी नामांकन दाखिल करने वाले अक्षय काति बम ने सोमवार को पचां वापस ले लिया। मंत्री कैलाश विजयवर्गीय और भाजपा विधायक रमेश मेंदोला के साथ अक्षय कलेक्टर कार्यालय पहुंचे। नामांकन वापस लेने के बाद उन्होंने भाजपा भी जॉइन कर

ली। बम की नाम वापसी होते ही भाजपा ने ऑपरेशन सूरत-2 पर काम शुरू कर दिया। प्लान था कि गुजरात की सूरत लोकसभा सीट की तरह बचे हुए उम्मीदवारों के नामांकन वापस करार इंदौर में निर्विरोध जीत हासिल की जाए। मंत्री कैलाश विजयवर्गीय के नेतृत्व में दोपहर 3 बजे तक माथापच्ची चलती रही लेकिन ऐसा नहीं हो पाया। 23 में से 9 ही उम्मीदवारों ने नाम वापस लिए। अब इंदौर लोकसभा सीट पर भाजपा के शंकर लालवानी समेत 14 उम्मीदवार मैदान में हैं। खजुराहो लोकसभा सीट से समाजवादी पार्टी की प्रत्याशी मीरा दीपनारायण यादव का नामांकन फॉर्म रिजेक्ट हो गया था। फॉर्म पर निश्चित जगह हस्ताक्षर नहीं करने और पुरानी नामावली लगाने के चलते पन्ना जिला निर्वाचन अधिकारी सुरेश कुमार मिश्रा ने यह फैसला किया।

राजधानी में शराब परोसने पर रेस्टोरेंट का लाइसेंस निरस्त

लोकसभा चुनाव में पहली ऐसी कार्रवाई; 10 रेस्टोरेंट-होटलों की भी जांच

भोपाल। अवैध तरीके से शराब पिलाने पर भोपाल के एमपी नगर स्थित एटमॉस्फियर रेस्टोरेंट का कलेक्टर कौशलेंद्र विक्रम सिंह ने लाइसेंस निरस्त करने के आदेश दिए हैं। लोकसभा चुनाव में भोपाल में ऐसी पहली कार्रवाई है। इसके साथ 10 रेस्टोरेंट और होटलों की जांच भी की जा रही है। यहां से भी अवैध शराब जब्त की गई थी। इन पर भी कार्रवाई हो सकती है। रेस्टोरेंट पर 20 अप्रैल को आबकारी विभाग ने कार्रवाई की थी। इस दौरान ग्राहकों को बिना अनुमति से शराब पिलाई जा रही थी। विभाग से अस्थायी लाइसेंस भी नहीं लिया गया था। इसके चलते प्रकरण दर्ज कर कलेक्टर के समक्ष पेश किया गया। इस मामले में संचालक का तर्क था कि मेरी और कर्मचारियों की जानकारी के बिना कुछ ग्राहकों द्वारा वोकेंड में शराब लाई गई थी। जिसे ही आबकारी विभाग ने जब्त किया। दूसरी ओर, विभाग



के अफसरों का कहना था कि रेस्टोरेंट से पहले भी शराब जब्त की जा चुकी है और जुर्माना भी लगा था। इस बार भी बिना अनुमति के शराब पिलाई जा रही थी। कलेक्टर ने रेस्टोरेंट को श्रम विभाग द्वारा जारी गुमाशता, खाद्य एवं औषधि प्रशासन विभाग द्वारा जारी फूड लाइसेंस और निगम द्वारा जारी व्यवसायिक लाइसेंस को तत्काल प्रभाव से निरस्त करने का आदेश दिया है।

संपादकीय

इंदौर : कांग्रेस का ‘फुस्सी’ बम

चुनावी आतिशबाजी के इस दौर में इंदौर लोकसभा सीट पर कांग्रेस प्रत्याशी अश्वय कांति बम ने नामांकन वापसी के आखिरी दिन अपना नाम वापस लेकर भाजपा के लिए वॉक ओवर जैसी स्थिति बना दी है। अश्वय ने न सिर्फ नामांकन वापस लिया बल्कि कुछ देर बाद ही वो बीजेपी में शामिल हो गए। इसको लेकर जहां कांग्रेसियों में गुस्सा है, वहीं बीजेपी लड़ाई से पहले युद्ध जीत लेने की खुशी में सराबोर है। लेकिन भाजपा जिस तरह बिना लड़े किले सर करती जा रही है, उससे पार्टी की नैतिकता पर गंभीर प्रश्नचिन्ह लग रहे हैं। इंदौर में 29 अप्रैल की दोपहर बाद जो राजनीतिक घटनाक्रम हुआ वह अभूतपूर्व भले न हो, लेकिन चौंकाने वाला जरूर है। घटना के दिन की सुबह तक अश्वय इंदौर में इंदौर में चुनाव प्रचार कर रहे थे। अश्वय को टिकट प्रदेश कांग्रेस अध्यक्ष तथा जीतू पटवारी की सिफारिश पर दिया गया था, जिसमें अश्वय का धनबली होना मुख्य कारण था। लेकिन अश्वय ऐन वक्त पर जिस तरीके से मैदान छोड़ा, वह जीतू पटवारी की कार्य कुशलता और दूरदर्शिता पर भी सवालिया निशान खड़े करता है। बताया जाता है कि अश्वय पहले ही अपनी पार्टी द्वारा किए जा रहे असहयोग से परेशान थे। उनका जमीनों और कॉलेजों का कारोबार है। कुछ दिनों पहले एक जमीन पर कब्जे के मामले में हिसक हमले के पुराने प्रकरण में अदालत के आदेश पर एक धारा और बढ़ाई गई थी। इसमें अश्वय की गिरफ्तारी और 7 साल की सजा भी हो सकती थी। कारोबारी अश्वय इस घटनाक्रम से परेशान थे। साथ ही चुनाव खर्च तथा चुनाव प्रचार को लेकर भी उनकी पार्टी नेताओं से नहीं बन रही थी। यू चुनाव में उनके जीतने की संभावना नहीं के बराबर थी। लेकिन अश्वय इस संभावित हार के मुआवजे के रूप में इंदौर 4 से विधानसभा का टिकट चाहते थे। लेकिन इस मामले में पार्टी ने कोई आश्वासन नहीं दिया। शायद इन्हीं सब बातों से खिन्न होकर अश्वय ने भी मजदूर के टिकट पर चुनाव लड़ने की जगह भाजपा का दामन थामना बेहतर समझा। अश्वय से नामांकन वापस कराने तथा उन्हें भाजपा में लाने में बीजेपी नेता कैलाश विजयवर्गीय तथा नरोत्तम मिश्रा की खास भूमिका रही। सारा काम तयशुदा स्क्रिप्ट के हिसाब से हुआ। मुख्यमंत्री व आलाकामान को विश्वास में लिया गया और इंदौर में कांग्रेस की चुनौती को दफन कर दिया गया। इसके कांग्रेस के डमी प्रत्याशी का फार्म भी रिजेक्ट हो चुका है। कुल मिलाकर हालात सूरत और खजुराहो सीट जैसे बन रहे हैं। इंदौर में चुनाव एकतरफा हो चुका है। हालांकि इंदौर, सूरत नहीं बन सका है, क्योंकि कुछ निर्दलीय प्रत्याशियों ने नाम वापस लेने से इंकार कर दिया है। ऐसे में कांग्रेस के सामने यही विकल्प है कि वो किसी गैर भाजपाई प्रत्याशी का चुनाव में समर्थन करे, जैसा कि खजुराहो में हमे देखने को मिला। समर्थन देने की स्थिति में भी चुनाव नतीजों पर शून्य असर पड़ने वाला है। यानी जो भी चुनाव होगा, वह लगभग एकतरफा ही होगा। अलबत्ता कुछ भाजपा नेताओं के नंबर जरूर बढ़ जाएंगे। लेकिन यह असली सवाल नैतिकता और पार्टी के प्रति वैचारिक निष्ठा का है। भाजपा अब किसी भी तरह से चुनाव जीतना चाहती है। अश्वय मामले में ब्लैकमेलिंग और प्रेशर टेक्निक्स अपनाने की आशंका जताई जा रही है। दबाव के आगे वो टिक नहीं पाए और फुस्सी बम निकले। लेकिन उससे भी बड़ा प्रश्न यह है कि कांग्रेसी इतनी जल्दई बिक क्यों रहे हैं? इंदौर तो अश्वय के भाजपा में जाने के बाद लगभग कांग्रेस मुक्त ही हो गया है। लेकिन जो हुआ, उससे चुनाव जैसे लोकतांत्रिक प्रक्रिया पर बड़ा ही लगा है।

नजरिया

चित्रा माली

सहायक प्रोफेसर, गांधी एवं शांति अध्ययन विभाग, महत्वा गांधी अंतरराष्ट्रीय हिंदी विश्वविद्यालय, क्षेत्रीय केंद्र कोलकाता

1 मई 1886 अमेरिका में मजदूर यूनियन ने काम के घंटे आठ से अधिक न रखे जाने के लिए हड़ताल रखी थी। लेकिन इसी समय शिकागो के मार्केट में बम धमाका हुआ और कई लोग हताहत हुए,कुछ लोगों की मृत्यु भी हुई। मार्केट में बम किसके द्वारा फेंका गया इसकी जांच के बिना ही पुलिस ने हड़ताल कर रहे मजदूरों पर गोली चला दी जिसमें सात मजदूरों को अपनी जान गवानी पड़ी। मजदूरों की इस हड़ताल को तत्कालीन कोई सफलता नहीं मिली लेकिन कुछ समय बाद कार्य के घंटों को आठ घंटे किया जाने लगा। इसके पूर्व महिला मजदूरों के द्वारा 1857 में काम के घंटो को कम करने के लिए प्रतिरोध किया गया था जिसका तत्कालीन पुरुष ट्रेड यूनियन ने भी समर्थन नहीं किया था और महिलाओं के इस प्रतिरोध को आसानी से खत्म कर दिया गया था। भारत में मजदूर दिवस की शुरुआत मद्रास वर्तमान के चेन्नई से 1 मई 1923 से होती है। इस दिन मजदूर नेता सिंगारवेल चेडियार ने ट्रिप्लीकेन बीच और मद्रास हाईकोर्ट के सामने लोगों की बड़ी संख्या के साथ दो मांगों के लिए प्रदर्शन किया था। पहली,इस दिन को भारत में भी मजदूर दिवस के रूप में मनाया जाए और दूसरी इस दिन अवकाश घोषित किया जाए। इसी दिन से यह दिवस मजदूरों की एकता,सम्मान और अधिकारों के प्रति जागरूकता के लिए मनाया जाने लगा। भारत सहित विश्व के 80 देशों में मजदूर दिवस 1 मई को ही मनाया जाता है। मजदूर दिवस के बारे में कहा था कि ‘मजदूरों की हैसियत एक बड़ी मशीन के एक छोटे पुर्जे ‘कांग इन द मशीन’ की है उनका अपना कोई स्वतंत्र अस्तित्व नहीं है। कालं मार्क्स ने पूंजीवादी उत्पादन प्रणाली को मजदूर के अजनबीवत की एक वजह माना था। उत्पादन की प्रणाली भी मजदूर को एक पुर्जे की हैसियत में ला देती है। मार्क्स के अनुसार मजदूरों का शोषण पूंजीवाद का प्रमुख लक्षण है। मार्क्स पूंजीवाद के सारतत्व की व्याख्या इस प्रकार करते है। पूंजीवादी व्यवस्था में धन के जरिए मशीनों और श्रम को खरीदा जाता है ताकि वस्तु का

उत्पादन किया जा सके तथा उत्पादित माल (वस्तु) को अधिक दामों में बेचकर अधिशेष मूल्य (सरलस वैल्यू) को प्राप्त किया जा सके। चूंकि मजदूर वर्ग के पास पूंजी नहीं होती इसलिए वे अपना श्रम बेचते हैं। अपने एक कार्यदिवस के शुरुआती हिस्से में ही मजदूर अपनी मजदूरी लायक माल का उत्पादन कर देते हैं और कार्य के बाकी हिस्सों में वह पूंजीपतियों के लाभ के लिए काम करता है। मजदूरों के शोषण के विचार के पीछे मार्क्स की मूल्य संबंधी अवधारणा थी जिसके आधार में रिकार्डों द्वारा प्रतिपादित ‘मूल्य का श्रम सिद्धांत’ था। रिकार्डों की तरह ही मार्क्स की भी धारणा यह थी कि ‘किसी भी वस्तु का मूल्य उसे उत्पादित करने वाले प्रत्यक्ष या अप्रत्यक्ष श्रम के आधार पर निर्धारित किया जाना चाहिए’। मार्क्स के अनुसार ‘मूल्य एक तकनीकी संबंध न होकर मनुष्यों के बीच का एक सामाजिक संबंध भी है जो पूंजीवाद के तहत एक खास तरह का भौतिक रूप अख्तियार कर जिस या वस्तु के रूप में प्रकट होता है; अर्थात् मूल्य महज एक डिमांगी अवधारणा नहीं है, बल्कि पूंजीवादी सामाजिक संबंध उसे भौतिक रूप दे देते हैं। पूंजीवादी व्यवस्था में अधिक से अधिक उत्पादन और लाभ कमाने के लिए जटिल प्रौद्योगिकी का प्रयोग किया जाता है, प्रौद्योगिकी जितनी जटिल होगी उतनी ही हिसक भी होगी। मनोवैज्ञानिक एरिक फ्राम ने आधुनिक प्रौद्योगिकी पर निर्भर उत्पादन प्रणाली में मनुष्य के एक वस्तु में तब्दील हो जाने की बात कही है और इस व्यवस्था में वह अपने आप को अकेला व असह्य महसूस करता है। जबकि फ्रेडरिक नेबम का स्पष्ट मत है कि ‘मनुष्यता का सामाजिक भविष्य केवल तकनीकी में संभव है’। किसी भी समाज का पिछड़ा या अग्रणी होने की पहचान मात्र यही हो सकती है कि वह किस मात्रा में आधुनिक प्रौद्योगिकी के साथ तकनीकों को अपना चुका है। आर्थिक विकास को जिस प्रकार परिभाषित किया जा सकता है उसी तरह क्या सामाजिक विकास की भी कोई परिभाषा या पैमाना है? यह प्रश्न इसलिए उत्पन्न होता है कि प्रौद्योगिकी और तकनीकी का समाज पर प्रभाव पड़ता है जिस पर अंदाज नहीं किया जा सकता है। अधिकांश लोगों का मानना यह है कि ‘प्रौद्योगिकी देशकाल निरपेक्ष है,मूल्य निरपेक्ष है, न पश्चिमी है, न पूर्वी है, न अच्छे है और न ही बुरी।’ इसके साथ ही कुछ लोगों का मानना है कि आधुनिक प्रौद्योगिकी प्रगति की निशानी है। बहरहाल जब हम प्रौद्योगिकी के समाज पर पड़ने वाले प्रभाव को या उसकी भूमिका का मूल्यांकन करना चाहते हैं तो यह जानना भी आवश्यक है कि उसका वर्ग चरित्र क्या है? अर्थात् प्रौद्योगिकी का विकास, प्रयोग, उपभोग कौन और किसके हितों के लिए कर रहा है और उसके क्या परिणाम निकल रहे हैं? ऐतिहासिक रूप से प्रौद्योगिकी का विकास ज्यादातर पूंजीवाद के संरक्षण में हुआ है। इसलिए आधुनिक प्रौद्योगिकी व उससे जुड़ी तकनीक के साथ पूंजीवाद के स्वार्थ अनिवार्य रूप से जुड़े हुए हैं। परिणामस्वरूप आधुनिक प्रौद्योगिकी पहले से ही मजबूत वर्गों को और अधिक समृद्ध और शक्तिशाली बनाने का काम करती है।

पुनात 2024

गौरव अवस्थी



2024 के आम चुनाव की बिसात बिछ चुकी है। चुनावी योद्धा अपने-अपने मोर्चे पर उठे हुए हैं। इसी में एक है केंद्रीय मंत्री स्मृति ईरानी। अपने बयानों से हमेशा चर्चा में रहने वाली ईरानी आजकल इस अमेठी में ज्यादा सक्रिय हैं, जिसे उन्होंने ‘अपना’ बना लिया है। अपना बनाने का मतलब आशियाने से है। ‘बेघर’ राहुल गांधी को 2019 के पिछले आम चुनाव में परस्त कर ईरानी ने राहुल गांधी को राजनीतिक रूप से भी ‘बेघर’ कर दिया। यहां यह बताना जरूरी है कि राहुल गांधी का अमेठी में अपना कोई घर नहीं है। वह राजीव गांधी चाइल्ड टेबल ट्रस्ट या राजीव गांधी फाउंडेशन द्वारा संचालित संजय गांधी अस्पताल के गेस्ट हाउस से ही अपनी चुनावी गतिविधियां चलाएं रखते थे। पिछले चुनाव में 55000 वोटों से जीत दर्ज कराने वाली ईरानी अब अमेठी की वोटर और भाजपा की प्रत्याशी दोनों ही हैं। चुनाव की घोषणा होने के बाद से ही ईरानी लगातार अमेठी संसदीय क्षेत्र में जनसंपर्क करने में जुटी हैं। इसमें कोई नई बात नहीं। यह तो प्रत्याशी का धर्म ही है। अमेठी में अपना आशियाना बनाने के बाद उन्होंने खुद को ‘अजेय’ मान ही लिया। छोटे पदों की लोकप्रिय अभिनेत्री होने के चलते फिल्मों के एक चर्चित गाने- ‘जीना यहां मरना यहां.. इसके सिवा जाना कहा..’ वाला भाव भी प्रदर्शित किया। गृह प्रवेश के मौके पर भी राहुल गांधी पर तंज करने से वह नहीं चुकी थीं। जैसे-जैसे चुनाव की सक्रियता बढ़ती गई वैसे-वैसे स्मृति ईरानी राजनीतिक रूप से बेघर बनाए जा चुके राहुल गांधी के नाम की ‘रट’ भी बढ़ती चली जा रही हैं। उनका कोई भी भाषण राहुल नाम के बिना पूरा ही नहीं होता जैसे कोई यज्ञ बिना ‘स्वाहा’ की

ध्वनि के संपन्न नहीं होता। जिस चुनाव में उन्हें 5 साल में कराए गए विकास कार्यों के रट लगानी चाहिए थी, उस चुनाव में वह राम नाम से ज्यादा राहुल नाम इस समय जप रही हैं। बीच-बीच में वह 5 साल में कराए गए काम के बारे में भी बताती है लेकिन इतनी दमदारी से नहीं जितनी गंभीरता राहुल नाम को लेकर उनके भाषणों में दिखती है। हालांकि उनका दावा रहता है कि अमेठी में 5 साल में वह

कांम कर दिए जो आज तक प्रधानमंत्री रहते राजीव गांधी भी नहीं कर पाए। राहुल गांधी द्वारा कराए गए कामों को वह कोई काम मानती ही नहीं लेकिन कांग्रेस के मीडिया प्रभारी अनिल सिंह उनके किनारे कई कामों को राहुल गांधी द्वारा प्रारंभ किया हुआ मानते हैं। भाजपा कार्यकर्ता और आम मतदाता भी हैरान है कि आखिर सांसद स्मृति ईरानी उन राहुल गांधी पर इतना हमलावर क्यों है? जिन्होंने अभी तक अमेठी से चुनाव लड़ने की घोषणा तक नहीं की है।

रायबरेली के राजनीतिक विश्लेषक डॉ राम बहादुर वर्मा मानते हैं कि स्मृति ईरानी इस समय ‘राहुल फोबिया’ से ग्रसित नजर आ रही हैं। कांग्रेस और गांधी परिवार जब रायबरेली और अमेठी के बारे में अंतिम क्षण तक फैसला नहीं कर पा रहा है तब स्मृति ईरानी ने अपनी सभा में इस बात का पेलान तक कर दिया कि 26 के बाद राहुल गांधी अमेठी आ जाएंगे। राहुल नाम रटने के पीछे एक यही कारण माना जा सकता है कि कोई उनसे 5 साल का हिसाब न मांगे और जवाबदेही तय न की जा सके लेकिन सुल्तानपुर के वरिष्ठ पत्रकार राज खन्ना इसे सुनियोजित रणनीति मानते हैं। वह कहते हैं कि स्मृति ईरानी उस रणनीति पर अमल कर रही है जिसमें कहा जाता है कि इतना शोर करो कि दुश्मन आने की हिम्मत ही न जुटा पाए। वह यह भी कहते हैं कि इसकी वजह देने वाले भी खुद राहुल गांधी हैं हारने के बाद अगर वह 5 साल अमेठी से अपना संपर्क न तोड़ते तो आज स्मृति ईरानी के इन हमलों का जवाब जनता खुद दे रही होती। उनका मानना है कि

राहुल पर हमले इसलिए ज्यादा प्रसारित हो रहे हैं कि मीडिया भाषण के उन्हीं अंशों को हाईलाइट करता है, जो पढ़ने में चटपटे हैं।

यह 20 मई को अमेठी के मतदाता तय करेंगे कि राहुल नाम की रट स्मृति ईरानी को चुनावी वैंटरणी पार करायी या उनका वोट बैंक चट कर जाएगी। अमेठी में पांचवें चरण में मतदान होना है नामांकन की प्रक्रिया प्रारंभ हो चुकी है लेकिन गांधी परिवार अभी भी असमंजस में है।

अ

फिर बोतल से बाहर आया आरक्षण का जिन्न

आरक्षण के पक्ष और विपक्ष में सियासी बयानबाजी से देश एक बार फिर सुलगने लगा है। जैसे ही चुनाव आते है आरक्षण को लेकर नेताओं के स्वर तेज हो जाते है। देश भर में चल रहे चुनावी माहौल के बीच भाजपा और कांग्रेस में आरक्षण को लेकर बयानबाजियां चल रही हैं। वोटों की फसल काटने का यह दुष्पारु और भोथरा हथियार बन गया है। आरक्षण की गंगा में नहाने के लिए सभी लोग प्रयासरत है। लोकसभा चुनाव के दो चरण बीत चुके हैं, लेकिन इसी बीच आरक्षण का जिन्न एक बार फिर बोतल से बाहर आ गया है। कांग्रेस नेता राहुल गांधी ने कहा कि भाजपा आरक्षण खत्म करना चाहती है तो भाजपा ने उन पर झूठ बोलने का आरोप लगाते कहा कि कांग्रेस ने दलितों और ओबीसी का आरक्षण छीनकर मुसलमानों को दे दिया। राष्ट्रीय स्वयं सेवक संघ ने भी संविधान प्रदत आरक्षण का समर्थन किया है। संघ प्रमुख डॉ मोहन भागवत ने कहा कि संगठन भेदभाव व्याप्त रहने तक आरक्षण लागू रखने की वकालत करता है।

मोदी के 400 पार के नारे के जवाब में विपक्ष ने इसे आरक्षण से जोड़ दिया है। हालांकि विपक्ष की इस मंशा को भांपकर बीजेपी और संघ सतर्क हो गया है। यही वजह है कि संघ प्रमुख मोहन भागवत ने एक कार्यक्रम के दौरान कहा कि जब तक जरूरत होगी आरक्षण जारी रहेगा। प्रधानमंत्री नरेंद्र मोदी और गृहमंत्री अमित शाह ने भी रविवार को अपनी चुनावी सभाओं के दौरान साफ कर दिया कि आरक्षण खत्म नहीं होने जा रहा है। सियासत में आरक्षण, धुवीकरण और जातिवाद बेहद संवेदनशील मुद्दा है। चुनाव के दौरान राजनीतिक दल इसे जमकर धुनाते हैं।

संविधान निर्माताओं ने दलितों-पिछड़ों को समाज में बराबरी का दर्जा देने की मंशा से आरक्षण लागू किया था। मगर संविधान की भावना पर सियासत भारी पड़ी। आरक्षण को लेकर देश में शुरू से ही दुविधा की स्थिति हो रही है। कोई सर्व मान्य हल नहीं निकलने के कारण आरक्षण को लेकर देश भ्रमजाल से नहीं निकल पा रहा है। संविधान की भावना का भी जो जाति आधारित आरक्षण की नहीं थी बल्कि सामाजिक व शैक्षणिक रूप से पिछड़े लोगों को बराबरी पर लाने की थी। जब संविधान सभा की डुप्लिटिंग कमेटी ने स्वयं से पिछड़ा वर्ग शब्द जोड़ा था तो सवाल उठे थे। उस समय डॉ अंबेडकर ने परस्यों को यह कह कर संतुष्ट कर दिया था कि ये भविष्य में सरकार के विवेकाधिकार पर छोड़ दिया जाना चाहिए।

सामाजिक-आर्थिक बराबरी का लक्ष्य हासिल करने के लिए संविधान में जिस आरक्षण की व्यवस्था की गई थी, वह लक्ष्य पूरा हुआ या नहीं, यह आज भी बहस का मुद्दा है। यह सही है आरक्षण ने कमजोर वर्ग में एक मलाईदार तबका भी पैदा किया है, जिसके कारण इसका पूरा लाभ जरूरतमंदों को नहीं मिल पाता, पर इसका मतलब यह नहीं कि आरक्षण की व्यवस्था ही खत्म कर दी जाए। दरअसल आरक्षण में व्याप्त

गुदा

बाल मुकुन्द ओझा

लेखक स्तंभकार हैं।



विसंगतियां राजनीतिक पार्टियों की सोच का नतीजा हैं, जिनके लिए आरक्षण अपनी सत्ता बचाए रखने का औजार है। हमारे देश में आरक्षण पर राजनीति और दुष्प्रचार कब तक होता रहेगा। यह एक ज्वलंत विषय है, जो अभी तक भी आम जनता से धूर से पर नजर आ रहा है। हाल ही में भारत के सर्वोच्च न्यायालय ने जो फैसला दिया है। उसे लेकर भी राजनीतिक दल भ्रम फैला रहे हैं। हालांकि सर्वोच्च न्यायालय ने पहले भी यह फैसला दिया था कि सरकारी नौकरियों में प्रमोशन के अवसर पर आरक्षण देने के लिए बाध्यता नहीं है। मगर इस फैसले की आड़ में यह दुष्प्रचार किया जा रहा है कि सर्वोच्च न्यायालय आरक्षण को ही खत्म करने जा रहा है। न्यायालय के फैसले के साथ साथ यह भी प्रचारित किया जा रहा है कि केंद्र सरकार भी इसके लिए जिम्मेदार है। अनेक प्रमुख राजनेता व राजनैतिक दल न्यायालय के इस फैसले को तीत तलाक, धारा 370 तथा नागरिकता संशोधन कानून से जोड़ रहे हैं।

सर्वोच्च न्यायालय ने संविधान निर्माताओं की उस व्यवस्था व भावना को उद्घेक्षित किया है, जिसके अंतर्गत आरक्षण को मूलभूत अधिकार नहीं माना गया है। यह भी सच है कि सामाजिक न्याय के अपने लक्ष्य को पूरा करने के लिए भारत के संविधान में अनुसूचित जाति और अनुसूचित जनजाति के लिए आरक्षण की व्यवस्था दी हुई है। साथ ही सच्चाई यह भी है कि स्वयं संविधान निर्माता इस व्यवस्था को लंबे काल तक चलाने के लिए पथ में नहीं थे।

गौरतलब है कि लोकतांत्रिक व्यवस्था और सामाजिक न्याय बराबरी की बेसिक चीजें हैं। आरक्षण उस तक पहुंचने का एक तरीका भर है, मगर कोई मौलिक अधिकार नहीं है। आरक्षण को तब तक ही लागू रखा जाना आवश्यक प्रतीत होता है। जब तक कि इस प्रकार के आरक्षण के लिए धरातल पर यथोचित आधार हैं। मगर हमारे यहां मामला सिर्फ जातिगत आरक्षण के आधार पर टिका हुआ है। यद्यपि जातिगत आरक्षण जारी है। शिक्षा और नौकरी में प्रवेश के स्तर पर आरक्षण अभी तक काममें है। देश के सर्वोच्च न्यायालय ने सिर्फ और सिर्फ इस बात पर निर्णय दिया है कि प्रमोशन के दौरान आरक्षण दिया जाना कोई आवश्यक नहीं। इसके बावजूद पूर्वाग्रह तथा दुष्प्रचार सिर्फ स्वांथ को राजनीति है और सामाजिक व्यवस्था के लिए यह सब विषम स्थिति होता जा रहा है।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

संपादक - उमेश त्रिवेदी

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

व्यंग्य

शशांक दुबे

लेखक व्यंग्यकार हैं।



वह मूर्खों का गांव था। गांव में दो ही तरह के लोग हुआ करते थे, एक तो भोले मूर्ख और दूसरे शातिर मूर्ख। अब आप कहेंगे, मूर्ख और शातिर! भला यह कैसे संभव है? अब कर दी ना आपने गंवड़ेले लोगों जैसी बात। भई, शातिर मूर्ख वह होता है जो होता तो मूर्ख ही है, लेकिन अपने गुट के लोगों को छोड़कर बाकी सभी को मूर्ख समझता है। जबकि भोला मूर्ख वह होता है जो अपने सहित सभी को समझदार समझता है। चूंकि गांव भारत का ही था, इसलिए वहां भी चुनाव के मौसम में चुनाव आ गए। जैसे ही चुनाव की घोषणा हुई, सारे मूर्खों की बैटरी भरनमा के चार्ज हो उठी। भोले मूर्ख चाहते थे कि कोई शातिर आदमी उनका नेतृत्व करे, क्योंकि

यदि हमारे जैसे किसी भोले भाले के हाथ में सत्ता आ गई, तो ये शातिर ओन तो हमको नाको चने चबवा देंगे। दूसरी तरफ शातिर मूर्ख यह चाहते थे कि एक निहाय ही बेंडे किसम का मूर्ख उनका नेतृत्व करे, ताकि उस मूर्ख की आड़ में वे भोले मूर्खों को थोड़ा और मूर्ख बना सकें। भोले मूर्ख बिलकुल गऊ की तरह थे। गऊ मतलब वह रात में कुस कर फसलें चौपट करने वाली गऊ नहीं, वही जो गांव कस्बों में सब्जी मार्केट से लेकर प्लेटफॉर्म नंबर ‘एकमात्र’ तक सब्जियों में मुंह मारते, यत्र तत्र पोटे करके डोलती फिरती दिखाई देती है। भोले मूर्खों का एक ही कहना था कि भले हम आधी रोटी खाएंगे पर शातिर को ही लाएंगे। वैसे यह आधी रोटी वाली बात, एक तरह का जुमला था, जो वे इन दिनों तेजी से सीख रहे थे। हकीकत में तो वे गऊ जैसे लोग दोनों टाइम फ्री पंड का राशन खा खाकर

सांड जैसे मुश्कटे हुए जा रहे थे। मुश्कटे तो शातिर लोग भी हो रहे थे, लेकिन चौबीस घंटे ‘ऐनी टाइम ऐनी क्वेयर’ हुकूमत को कोस कोस कर अपनी चर्बी पिघलाने में कामयाब हो रहे थे। मौसम गर्मी का था, ऊपर से चुनावी माहौल ने गर्मी और भी बढ़ा दी। भोले के शातिर समर्थक और शातिर के भोले समर्थक आमने सामने थे। आमने सामने मतलब ताल ठोककर मैदान में नहीं। फ्री के डाटा के बल पर अपने अपने मोबाइल पर सवार हो वाट्स एप के मैदान में। गांव था तो क्या हुआ, आसपास के शहर कस्बों की हवा भी तो लगनी थी। दोनों तरफ से मिसाइलें दागी जा रही थीं, पारा थर्मामीटर को तोड़ने को लगभग तैयार ही था के अचानक बिजली का बड़ा फाल्ट हो गया। अब गाँव में बिजली शहरों जैसी एकध घंटे के लिए तो जाती नहीं। वह तो लंबी निकल ली थी, बिक्कुल निश्चलता की तरह।

बिजली तो गई ही गई, नेटवर्क भी चला गया। अब बापड़े क्या करें? घर में पड़े पड़े हिंदी अखबार को घुमा घुमा कर किन्ती देह हवा करें? किससे लड़ें, किसे कोसें, किसे डराएं, किसे भड़काएं? घर से बाहर निकलें तो और भी गर्मी, भीतर रहें तो दिमाग की गर्मी। राहत पाने के लिए दोनों ही तरह के मूर्ख गांव के एकहात्र तालाब किनारे पहुंच गए। किनारे पर उंडी मत्वा चल रही थी और अंदर उंडा पानी लहरा रहा था। घुस गए सब तालाब में। घंटे भर बाद बाहर निकले। सारी गर्मी छंट चुकी थी। शाम ढल चुकी थी। घड़ी ‘एट पी एम’ बजना चाहती थी। अब भोले और शातिर ने बच्चों की पत्रिका में संग साथ दिखने वाले ‘शेर खरगोश’ के रेखाचित्र की ही तरह हाथ थाम रखा था। पता नहीं, खबर पकड़ी थी या चैनल वालों जैसी कि अब वोट पड़ने वाले दिन तक बिजली ली भी आने वाली थी।



मजदूर दिवस पर विशेष

रमेश सर्राफ धमोरा

(लेखक राजस्थान सरकार से मान्यता प्राप्त स्वतंत्र पत्रकार हैं।)



श्रमिक अपना श्रम बेचकर न्यूनतम वेतन प्राप्त करता है। यही कारण है कि पूरे विश्व में अंतर्राष्ट्रीय मजदूर दिवस मनाया जाता है। इसलिए यह दिन अंतरराष्ट्रीय श्रमिक संघों को बढ़ावा देने और प्रोत्साहित करने के लिए है। इस प्रकार, यह समाज में उनके योगदान की सराहना करने और उसे पहचानने का एक विशेष दिन हैं। भारत सहित दुनिया के बहुत से देशों में एक मई को मजदूर दिवस मनाया जाता है। जिसका मुख्य उद्देश्य उस दिन मजदूरों की भलाई के लिए काम करने व मजदूरों में उनके अधिकारों के प्रति जागृति लाना होता है। मगर आज तक तो कहीं ऐसा हो नहीं पाया है।

किसी भी राष्ट्र की प्रगति करने का प्रमुख भार मजदूर वर्ग के कंधों पर ही होता है। मजदूर वर्ग की कड़ी मेहनत के बल पर ही राष्ट्र तरकी़ करता है। लेकिन भारत का श्रमिक वर्ग श्रम कल्याण सुविधाओं के लिए आज भी तर्स रहा है। हमारे देश में मजदूरों का शोषण आज भी जारी है। समय बीतने के साथ मजदूर दिवस को लेकर श्रमिक तबके में अब कोई खास उत्साह नहीं रह गया है। बढ़ती महंगाई और पारिवारिक जिम्मेदारियों ने भी मजदूरों के उत्साह का कम कर दिया है। अब मजदूर दिवस इनके लिए सिर्फ कागजी रस्म बनकर रह गया है।

मजदूर दिवस दुनिया के सभी कामगारों, श्रमिकों को समर्पित होता है। इस बार की अंतर्राष्ट्रीय मजदूर दिवस 2024 की थीम है सामाजिक न्याय और सभी के लिए सभ्य कार्य। इसके अलावा भी कई बिंदुओं को रखा गया है। इस थीम का उद्देश है मजदूरों की गरिमा का ख्याल रखना और उन्हें शांतिपूर्ण कामकाजी वातावरण प्रदान करना।

महात्मा गांधी ने कहा था कि किसी देश की तरकी़

उस देश के कामगारों और किसानों पर निर्भर करती है। उद्योगपति खुद को मालिक समझने की बजाय अपने-आप को ट्रस्टी समझें। मगर ऐसा होता नहीं है। मालिक आज भी मालिक बने हुये हैं। मजदूर सिर्फ मजबूर होकर रह गया है। इसी कारण भारत में मजदूरों की स्थिति बेहतर नहीं है। हमारे देश की सरकार भी मजदूर हितों के लिए बहुत बातें करती है। बहुत सी योजनाएं व कानून बनाती है। मगर जब उनको अमलीजामा पहनाने का समय आता है तो सब धर-उधर ताकने लग जाते हैं। मजदूर फिर बचारा मजबूर बनकर रह जाता है।

गुरु नानक देव जी ने भी अपने समय में किसानों, मजदूरों और कामगारों के हक में आवाज उठाई थी। गुरु नानक देव जी ने ‘काम करना, नाम जपना, बांट छकना और दसबंध निकालना का संदेश दिया था। गरीब मजदूर और कामगार का विनम्रता का राज स्थापित करने के लिए मनमुख से गुरुमुख तक की यात्रा करने का संदेश दिया था।

मजदूर एक ऐसा शब्द है जिसके बोलने में ही मजबूरी झलकती है। सबसे अधिक मेहनत करने वाला मजदूर आज भी सबसे अधिक बदहाल स्थिति में है। दुनिया में एक भी ऐसा देश नहीं है जहां मजदूरों की स्थिति में सुधार हो पाया है। दुनिया के सभी देशों की सरकार मजदूरों के हित के लिए बातें तो बहुत बड़ी-बड़ी करती हैं मगर जब उनकी भलाई के लिए कुछ करने का समय आता है तो सभी पीछे हट जाती है। इसीलिए मजदूरों की स्थिति में सुधार नहीं हो पाता है।

भारत में एक मई का दिवस सबसे पहले चेन्नई में एक मई 1923 को मद्रास दिवस के तौर पर मनाया

शुरू किया गया था। इस की शुरुआत भारती मजदूर किसान पार्टी के नेता कामरेड सिंगारवेलू चेटयार ने शुरू की थी। भारत में मद्रास के हाईकोर्ट सामने एक बड़ा प्रदर्शन किया और एक संकल्प के पास करके यह सहमति बनाई गई कि इस दिवस को भारत में भी कामगार दिवस के तौर पर मनाया जाये और इस दिन छुट्टी का ऐलान किया जाये। वर्तमान में भारत समेत



लगभग 80 मुल्कों में पहली मई को मजदूर दिवस मनाया जाता है।

हमारे देश केमजदूरों को न तो मालिकों द्वारा किए गए कार्य की पूरी मजदूरी दी जाती है और ना ही अन्य वांछित सुविधाएं उपलब्ध करवाई जाती है। गांव में खेती के प्रति लोगों का रुझान कम हो रहा है। इस कारण बड़ी संख्या में लोग मजदूरी करने के लिए शहरों की तरफ पलायन कर जाते हैं। जहां ना उनके रहने की कोई सही व्यवस्था होती है ही उनको कोई ढंग

का काम मिल पाता है। मगर आर्थिक कमजोरी के चलते शहरों में रहने वाले मजदूर वर्ग जैसे तैसे कर वहां अपना गुजर-बसर करते हैं।

बड़े शहरों में झोंपड़ पट्टी बस्तियों की संख्या तेजी से बढ़ती जा रही है। जहां रहने वाले लोगों को कैसी विषम परिस्थितियों का सामना करता है। इसको देखने की न तो सरकार को फुर्सत है ना ही किसी राजनीतिक दलों के नेताओं को। झुग्गी झोपड़ी में रहने वाले मजदूरों को शौचालय जाने के लिए भी घंटों लाइनों में खड़ा रहना पड़ता है। झोपड़ पट्टी बस्तियों में ना रोशनी की सुविधा रहती है। ना पीने को साफ पानी मिलता है और ना ही स्वच्छ वातावरण। शहर के किसी गंदे नाले के आसपास बसने वाली झोपड़ पट्टियों में रहने वाले गरीब तबके के मजदूर कैसा नारकीय जीवन गुजारेते हैं। उसकी कोई कल्पना भी नहीं कर सकता है। मगर इसको अपनी नियति मान कर पूरी मेहनत से अपने मालिकों के यहां काम करने वाले मजदूरों के प्रति मालिकों के मन में जरा भी सहानुभूति के भाव नहीं रहते

हैं। उनसे 12-12 घंटे लगातार काम करवाया जाता है। घंटो धूप में खड़े रहकर बड़ी बड़ी कोठियां बनाने वाले मजदूरों को एक छप्पर तक नसीब नहीं हो पाता है।

हमारे देश में आज सबसे ज्यादा काई प्रताड़ित व उपेक्षित है तो वो मजदूर वर्ग है। मजदूरो की सुनने वाला देश में कोई नहीं हैं। कारखानों में काम करने वाले मजदूरो पर हर वक्त इस बात की तलवार लटकती रहती है कि ना जाने कब मालिक उनकी

कृषि

फूलदेव पटेल

हम लोग बहुत मजबूर हैं, समयानुसार खेतों की जुताई-बुआई करनी पड़ती है. खेतों में सिंचाई तो स्वयं कर लेते हैं, लेकिन तैयार फसलों की कटाई के समय बहुत दिक्कत होती है. एक मजदूर को कम-से-कम चार सौ रुपये चुकाना पड़ता है. मजदूर केवल फसलों की कटाई करके चले जाते हैं और खेतों से पराली के अवशेष हटाने के लिए अलग से चार सौ रुपये देने पड़ते हैं. अब हम लोग आर्थिक रूप से इतने समृद्ध किसान तो हैं नहीं कि पराली हटाने के लिए मजदूर को अलग से 400 रुपए दे, इसलिए इसको खेत में ही जला देते हैं. दूसरी बात है कि ग्रामीण क्षेत्रों में अब मवेशियों की संख्या भी बहुत कम होने के कारण कोई फसलों के अवशेष खरीदने भी नहीं आता हैं. ऐसी स्थिति में खेतों में ही फसलों के अवशेष को जलाने के अलावा हमारे पास कोई विकल्प नहीं होता है. यह कहना है बिहार का दूसरा सबसे बड़ा शहर कहा जाने वाला मुजफ्फरपुर के ग्रामीण क्षेत्रों के किसानों का.

दरअसल बिहार के कई इलाकों में इन दिनों गेहूं की फसल कटाई का काम लागभग पूरा हो चुका है. अब खेतों में उसके अवशेष पड़े हैं जिनको हटाने के बाद ही अगली फसल के लिए खेत को तैयार किया जा सकता है. लेकिन उसे हटाने के लिए भी मजदूर अतिरिक्त पैसों की डिमांड करते हैं जिसे पूरा करने में असमर्थ आर्थिक रूप से कमजोर किसान अब उस अवशेष को खेत में ही जलाने पर मजबूर हो जाते हैं. इसका असर राज्य के पर्यावरण पर नजर आने लगा है. अब दिल्ली की तरह ही

बिहार में भी वायु प्रदूषण का लेवल खतरनाक स्तर तक बढ़ने लगा है. इसमें उद्योगों से निकलने वाले जहरीले धुएं भी जिम्मेदार हैं तो वहीं किसानों द्वारा फसलों के जलाए जाने वाले अवशेष भी अहम भूमिका निभा रहे हैं. हालांकि बिहार में भी पराली जलाना कानूनन अपराध है लेकिन इसके बावजूद यह रुकने का नाम नहीं ले रहा है.

इस संबंध में मुजफ्फरपुर जिला के पारू प्रखंड की स्थानीय महिला किसान शांति देवी कहती है कि 'हम लोग बहुत छोटे स्तर के किसान हैं. किसी तरह से अपने खेतों में ट्रैक्टर से जुताई-बुवाई और सिंचाई कर लेते हैं. सोहनी (खरपतवार साफ करना) भी अपने से ही करते हैं क्योंकि इसके लिए एक मजदूर को तीन घंटे के लिए अस्सी रुपये देने पड़ते हैं. वह भी एक दिन में दस रुपय यानी आधा कछुा खेतों में सोहनी कर पाता है. तैयार फसल को बेचने के बाद होने वाली आमदनी खेतों में जुताई-बुआई, सिंचाई, सोहनी, खाद बीज, मजदूरी आदि काट कर हमें कुछ नहीं बचता है. ऐसी स्थिति में खेत का पुआल (पराली) को कहाँ ले जाएं? गांव में मवेशी भी बहुत कम होते जा रहे हैं. इसलिए उनके चारे के लिए इसे कोई खरीदता भी नहीं है. मजबूरीवश हम लोग खेतों में ही पुआल को जला देते हैं. वह बताती हैं कि अक्टूबर-नवंबर के समय जब धान की कटाई होती है, उसके बाद सबसे अधिक पराली जलाई जाती है.'

वहीं नाम नहीं बताने की शर्त पर सरीया प्रखंड के कुछ किसानों ने बताया कि 'हमें मालूम है कि पुआल जलाने से पर्यावरण पर दुष्प्रभाव पड़ता है और यह अपराध भी है. लेकिन हम इसका क्या करें? इसका निस्तारण कहाँ और कैसे करना है

कि हमें आर्थिक बोझ भी न पड़े, यह बताने वाला कोई नहीं है. सरकार पराली जलाने से रोकने के लिए जितना सख्त कदम उठाती है, यदि इसके निस्तारण की व्यवस्था पर भी इतनी ही सक्रियता दिखाए तो इसे जलाने की नैबत ही नहीं आएगी.' इन किसानों का कहना है कि अधिकतर आर्थिक रूप से कमजोर किसान ही अंत में पुआल जलाने का काम करते हैं.

इस संबंध में हुस्सेपुर पंचायत के पैक्स (प्राइमरी ऐग्रिकल्चर क्रेडिट सोसाइटी) अध्यक्ष विट्टु कुमार यादव कहते हैं कि 'पराली जलाने वाली स्थिति के पीछे किसानों को फसल तैयार होने पर उसका उचित दाम नहीं मिलना और महंगाई एक बड़ा कारण है. दियारा इलाके के पशुपालक पहले धान या गेहूं के अवशेष मवेशियों को चारे के साथ देते थे. अब मवेशियों की संख्या भी कम होती जा रही है. उधर किसानों को फसल के अवशेष खेतों से लाने में महंगा पड़ता है. उन्हें उसका उचित दाम भी नहीं मिलता है. यही कारण है कि वह खेतों में ही अवशेष जलाने को मजबूर हैं.' वह कहते हैं कि 'आज के समय में किसानों को खेती करना बहुत महंगा साबित हो रहा है. इसका मुख्य कारण मजदूरों की समस्या है. मजदूर नहीं मिलने से किसानों को फसलों की बुआई से लेकर उसकी कटाई तक यंत्रों का उपयोग अधिक किया जाता है. फसलों की दौनी (हार्वीस्टिंग) मशीनों से की जाती है.'

फलस्वरूप उसके अवशेष खेतों में ही रह जाते हैं. जिसे पराली के रूप में जलाया जाने लगा है. इससे खेतों की उर्वरता पर बुरा प्रभाव पड़ रहा है. साथ ही पर्यावरण भी प्रदूषित हो रहा है. इस साल धान की फसल को किसानों ने ट्रैक्टर के माध्यम से दौनी कराने के बाद फसलों के अवशेष को खेतों में ही जला

दिया. सरकार के लाख प्रयास के बावजूद भी किसानों ने नहीं माना. हालांकि पराली जलाने से खेतों की मिट्टी उपजाऊ नहीं रहती है. जहां-जहां भी पराली जलाई गई वहां की मिट्टी क्षारीय हो गई है. वहां फसल ही नहीं हुई. इसीलिए इस बार गेहूं की फसल पर प्रभाव पड़ा है. ऐसे में यदि समय रहते ठोस कदम नहीं उठया गया तो आने वाले समय में पूरी जमीन क्षारीय हो सकती है.

मुजफ्फरपुर स्थित कृषि विभाग में प्रखंड तकनीकी प्रबंधक (बीटीएम) प्रभारी विकी कुमार कहते हैं कि 'सरकार द्वारा ग्रामीण क्षेत्रों में नुकड़ नाटक व चौपाल लगाकर किसानों को जागरूक किया जाता है कि वह अपने खेतों में फसल अवशेष यानी पराली न जलाएं. इससे खेतों की उर्वरता खत्म हो जाती है और खेत बंजर हो जाता है. वहीं इससे पर्यावरण दूषित होने के कारण तरह-तरह की बीमारियां होती हैं. यह कानूनन अपराध भी है. अगर खेतों में पराली जलाने वाले पकड़े जाएंगे तो उन्हें सरकार के सभी लाभकारी योजनाओं से वंचित कर दिया जाएगा.'

विगत कई वर्षों से स्थानीय स्तर पर कृषि से जुड़े मुद्दों पर लिख रहे स्तंभकार अमृतांज इंदीवर कहते हैं कि धान या गेहूं की पराली जलाने के बजाए जैविक खाद, बायोमास ऊर्जा, मशरूम शेड बनाने में उसका उपयोग किया जाये तो काफी हद तक समस्या का समाधान किया जा सकता है. खेत में पराली जलाना भारतीय दंड संहिता 188 के तहत गैरकानूनी है. दोषी पाये जाने वाले पर 6 माह की सजा के साथ 15 हजार जुर्माने का प्रावधान वर्णित है. दूसरी बात यह भी है कि पराली जलाने से वायुमंडल में प्रदूषण के छोटे-छोटे कणों का स्तर खतरनाक

छटनी कर काम से हटा दे। कारखानों में कार्यरत मजदूरों से निर्धारित समय से अधिक काम लिया जाता है। विरोध करने पर काम से हटाने की धमकी दी जाती है। मजबूरी में मजदूर कारखाने के मालिक की शर्तों पर काम करने को मजबूर होता है। कारखानो में श्रम विभाग के मापदण्डों के अनुसार किसी भी तरह की कोई सुविधायें नहीं दी जाती है।

कई कारखानों में तो मजदूरों से खतरनाक काम करवाया जाता है जिस कारण उनको कई प्रकार की बिमारियां लग जाती है। कारखानों में मजदूरो को पर्याप्त चिकित्सा सुविधा, पीने का साफ पानी, विश्राम की सुविधा तक उपलब्ध नहीं करवायी जाती है। मालिको द्वारा निरंतर मजदूरों का शोषण किया जाता है। मगर मजदूरों के हितों की रक्षा के लिये बनी मजदूर यूनियनों को मजदूरों की बजाय मालिकों की ज्यादा चिंता रहती है। हालांकि कुछ मजदूर यूनियने अपना फर्ज भी निभाती है मगर उनकी संख्या कम है।

हमारे देश का मजदूर दिन प्रतिदिन और अधिक गरीब होता जा रहा है। दिन रात रोजी-रोटी के जुगाड़ में जद्दोजहद करने वाले मजदूर को तो दो जून की रोटी मिल जाए तो मानों सब कुछ मिल गया। आजादी के इतने सालो में भले ही देश में बहुत कुछ बदल गया होगा। लेकिन मजदूरों के हालात तो आज भी नहीं बदले हैं तो फिर श्रमिक वर्ग किस लिये मजदूर दिवस मनाये।

हर बार मजदूर दिवस के अवसर पर सरकारे मजदूरो के हित की योजनाओं के बड़े-बड़े विज्ञापन जारी करती है। जिनमें मजदूरों के हितों की बहुत सी बातें लिखी होती हैं। किन्तु उनमें से अमल किसी बात पर नहीं हो पाता है। देश में सभी राजनीतिक दलों ने अपने यहां मजदूर संगठन बना रखे हैं। सभी दल दावा करते हैं कि उनका दल मजदूरो के भले के लिये काम करता है। मगर ये सिर्फ कहने सुनने में ही अच्छ लगता है हकीकत इससे कहीं उलटी है।

पुस्तक समीक्षा

राग तेलंग

समीक्षक



हाल ही में मुझे एक नायाब किताब भेंट स्वरूप मिली। ऐसी किताबें हमेशा से कम ही हुआ करती हैं,जिनकी ग्रेविटी कुछ ऐसी हो कि आप पहली ही बैठक में उसे पूरा पढ़ डालें। इसके कारण में मुख्यतः दो बातें सन्निहित हैं। पहला है उसका पोएटिक कटेंट जो आपको इस तरह बांध लेता है कि आपको बदर्शत ही नहीं होता कि संपूर्ण पाठ के दौरान समय भी खाल्ल डालो। दूसरी बात है लव एफ फर्स्ट साइट। ऐसी किताब जिस पर से नजर हटाने को दिल ही न करे, नयनाभिराम। यह जो एक किताब मेरे पास पहुंची है,यह ऐसी ही नजर में उठर जाने वाली किताब है। एक शेर कहीं पढ़ने में आया था-तुम मुखातिब भी हो,तुम करीब भी हो,तुमको देखें कि तुमसे बातें करें। आज ऐसी ही एक कविता पुस्तक की बात होगी।

विश्वेश,विश्वेश्वर या विश्वनाथ देवाधिदेव महादेव का वह सबसे ग्लोरियस और पावरफुल फॉर्म है जिसमें उन्हें लॉर्ड ऑफ यूनिवर्स के रूप में देखा जाता है,पूजा जाता है। उनके इसी स्वरूप की स्थापना सप्तपुरी काशी में है। बहुत कम लोग ऐसे पाए जाते हैं जो अपने नाम,काम और आत्मा के साथ तादात्म्य स्थापित कर क्रिएटिविटी के क्षेत्र में उतरते हैं। यह तादात्म्य या संगम बहुत बाद में जाकर स्थापित हो पाता है। मेरे अनुजवत डॉ. विश्वेश विनायक ठाकरे उदीयमान कवि हैं और ऊपर कही गई बात उन पर अक्षराः लागू होती हैं। हाल ही में सुंदर कलेक्टर और प्रकाशन की गुणवत्ता लिए आईसेक्ट पब्लिकेशन से उनका पहला कविता संग्रह ‘पंखों पर लिखीं आयतें’ आया है।

दिलचस्प शीर्षक का यह कविता संग्रह पढ़ने में भी उतना ही दिलचस्प है। आज की युवा पीढ़ी कविता से जुड़ती चली जा रही है तब यह सवाल साहजिक है कि आखिर कविता क्या ऐसा काम करती है, और भला कविता की किताबों में होता क्या है! आज के डायनामिक युवाओं की गतिज भाषा में आज की बात करेंगे। अब

विश्वेश के पंखों पर लिखीं आयतें

सारी चीज़ों के सलीके बदल गए है टाइम श्रिंक हो गया है और सारी क्रियाएं उलट-पुलट हो चुकी हैं। जैसे पढ़ना देखना हो गया है,चलना दौड़ना हो गया है ,पीना ड्रिंक करना हो गया है वगैरह-वगैरह। आजकल की पोएट्री बुक्स में जिन रचनाओं को बैकव्यू मिरर के नजरिये से युवा पाठक पढ़ता है उनमें साफ़ समझ आता है कि उन यादों के झरोखों के किरदार इस दौर के नहीं हैं,तब के हैं जब सितारे ब्लैक एंड व्हाइट रोशनी में दिखते थे,जीवन यंत्रों से लैस नहीं था,लोगों के पास खाली वक्त था। कुल मिलाकर लगता है आज का राइटर यादों की साकल की मदद से नई पीढ़ी का दरवाज़ा खटखटा रहा है। आज की पीढ़ी का यह भी मानना है कि आधुनिक शैली की रचनाएं पोएट्री बुक्स से गायब-सी हैं। लेकिन एक तरह से ये शिकायत बेमानी-सी है। हम सबके अनुभव या यादें एक से ही होते हैं। जैसे जॉब में एक्सपीरियंस का महत्व है,वैसे ही तजुर्बा हर लेखक के लेखन का एक अटूट हिस्सा होता है। एक लेखक अपनी पोएट्री में इसी सब का प्रतिबिम्ब रचनाओं में दिखाता है। इससे पैदा हुई बेचैनी एक ओर पाठक को रोमांचित या असहज तो करती ही है,साथ ही आगे बढ़ने का सबब भी प्रदान करती है और यही उन रचनाओं की ताकत है।

यहां मैं कविता के विभिन्न पहलुओं के बारे में अपनी उत्सुकताएं भर प्रकट कर रहा हूँ, ‘पंखों पर लिखीं आयतें’ कविता संग्रह के बहाने लिखा गया यह समीक्षात्मक आलेख कई अनुमानों से भरा है,उम्मीद है रूचिकर लगेगा। लोग कहते हैं कि स्कूल-कॉलेजों के साहित्य की टेक्स्ट बुक ही काफी कुछ साहित्य या जीवन



दर्शन सिखाती हैं पर आज तक युवाओं को किसी शिक्षाशास्त्री ने बताया ही नहीं कि एक टेक्स्ट बुक से अलग कोई बुक एहसासों की भी हो सकती है, जिसे समकालीन पोएट्री कहते हैं,जिसे कोई भी स्टूडेंट पढ़े तो थोड़ा-सा इंसान तो हो ही जाए। बल्कि मैं तो कहूंगा कि स्ट्रेथोस्कोप का काम करने वाली इस विधा से समकालीन गुरुजियों को भी वाकिफ कराया जाए ताकि

संवेदनाओं पर लिखने का जोखिम उठाते ही हैं। याद दिला दूं कि यहां ये बातें ‘पंखों पर लिखीं आयतें’ कविता संग्रह के बहाने हो रहीं हैं।

आज हम ऐसी किताब के बारे में बात कर रहे हैं जो कुछ महत्वपूर्ण यक्ष प्रश्न पाठक के मन-मस्तिष्क में छोड़ जाती है। इस आधुनिक दौर में गुजरे दौर के किरदारों के बीच जाना बरासे ‘पंखों पर लिखीं आयतें’ आपको

अच्छ लगेगा। यहां यह भी याद रखना होगा कि लेखक खुद शीर्षक ‘पंखों पर लिखीं आयतें’ में आस्था और विश्वास की प्रेरणा से उड़ान की बात कर रहा है। संग्रह की अधिकांश कविताएं स्मृतियों से उपजी आस्था से प्रेरित हैं, वहीं वे इसे विश्वास में परिणत कर नए दौर के संघर्षों के लिए खुद को तैयार करने की भी बात करती हैं। विश्वेश की लिखी इन आधुनिक शैली की कविताओं को उनकी शायरी भी कहा जा सकता है,नज़्म भी और छंदमुक्त कवितायें भी। उनकी सारी रचनाएं सलीके से कहने के विविध रूपों का विस्तार ही हैं। बस फर्क उनके शिल्प का है जो कि कविता फॉर्म में सामने आता है। हो सकता है कि कुछ लोग इस शिल्प-रूप में विश्वेश ठाकरे के कथ्य को कुछ अधिक गहराई से महसूस कर पाएं। हालांकि इसमें कोई शक नहीं कि बतौर कैरियर एक संपादक विश्वेश जी के लेखन में उससे अर्जित रवानगी या ‘रिज्म’ का कीशल ज्यादा प्रभावित करता है।

चलिए माना रिलैक्स होने के लिए ही सही,पोएट्री की कोई भी किताब विदाउट टेशन तो पढ़ ही सकते हैं। अगर आप एकाध घंटा धैर्य के साथ बैठ सकते हों तो पोएट्री की कोई भी किताब हो एक सिटिंग में पूरी खत्म कर सकते हैं। तो आज के बाद पोएट्री जरूर पढ़िये ,पर किसी तरह सिर्फ वक्त काटने के लिए या बोरियत दूर करने के लिए नहीं,कुछ सीखने के लिहाज से इन्हें पढ़ियेगा। क्योंकि सीखा,सिर्फ अकादमिक दुनिया की टेक्स्ट बुक से ही नहीं जाता हम कवि लोग भी अपना तजुर्बा बांटते हैं, कविता कहकर,शेर कहकर, गीत कहकर। कविता साबुन है, नरम धूप है,सयानों का दुलार है। पढ़ना मेंडिटेशन का ही एक रूप हैं ऐसे में आप अपने साथ होते हैं,एक नाव में बिल्कुल अकेले। यकीन नहीं आता तो विश्वेश का यह कविता संग्रह ‘पंखों पर लिखीं आयतें’ पढ़कर देखिये और कविता पढ़ने की आदत डालिए,थैव्यू जरूर करेंगे।

पुस्तक : पंखों पर लिखीं आयतें
लेखक: डॉ. विश्वेश ठाकरे
प्रकाशक: आईसेक्ट पब्लिकेशंस, भोपाल
मूल्य: ₹. 150/-



बैतूल। लोकसभा निर्वाचन 2024 के अनुक्रम में अधिक से अधिक मतदान के लिए मतदाताओं को जागरूक करने के उद्देश्य से मैराथन का आयोजन किया गया था। पुलिस ग्राउंड से शुरू मैराथन में ऑब्जर्वर प्रदीप ठाकुर एवं पुलिस ऑब्जर्वर, स्वीप नोडल अधिकारी और मुख्य कार्यपालन अधिकारी अश्वत जैन, पुलिस अधीक्षक निखल झारिया, सहायक कलेक्टर ऐश्वर्य वर्मा एवं उप जिला निर्वाचन अधिकारी मकसूद अहमद ने भी मैराथन में भाग लिया।

मैराथन पुरुष वर्ग में अनिकेत यादव ने प्रथम स्थान प्राप्त किया। उन्होंने 12 मिनट 50 सेकंड में यह मैराथन पूरी की। इसके साथ जयप्रकाश कवड़े 12 मिनट 56 सेकंड के साथ द्वितीय स्थान पर रहे। महिला वर्ग में सुर्मिला उईके ने 17 मिनट 44 सेकंड में मैराथन को पूरा कर प्रथम स्थान प्राप्त किया। द्वितीय स्थान पर पिंकी रानी रही, जिन्होंने 18 मिनट 28 सेकंड का समय पूरा करने के लिए लिया। प्रथम स्थान पर रहे श्री यादव एवं सुर्मिला को तीन 3-3 हजार रूपए नगद पुरस्कार एवं प्रमाण पत्र वितरित किए गए। मुख्य कार्यपालन अधिकारी एवं स्वीप के नोडल अधिकारी श्री अश्वत जैन ने विजेताओं को पुरस्कार वितरित किए।

जिला प्रशासन द्वारा अधिक से अधिक मतदान के लिए स्वीप के अंतर्गत प्रतिदिन नवाचार किया जा रहा है। इसी अनुक्रम में बैतूल के पुलिस ग्राउंड से शुरू हुई मैराथन नेहरू पार्क चौक, मैकेनिक चौक, रेलवे स्टेशन, बाबू चौक, जेएच कॉलेज, कालापाठा चौक से गणपति चौक होते हुए लल्ली चौक से वापस पुलिस ग्राउंड पहुंची। मैराथन में पुरुष एवं महिलाओं सहित स्कूल, कॉलेज की छात्र-छात्राओं ने बढ़-चढ़कर भाग लिया। मैराथन शुरू होने के पूर्व ऑब्जर्वर श्री प्रदीप ठाकुर ने खिलाड़ियों को मतदाता जागरूकता की शपथ दिलाई। शहर के मध्य से होकर गुजरी इस मैराथन ने मतदाताओं का ध्यान आकर्षित किया। मैराथन में खिलाड़ियों के स्वास्थ्य सुस्था हेतु डॉक्टर की टीम एंबुलेंस के साथ उपस्थित थी। टीम में डॉ. उईके, डॉ.अशोक बारगे सहित अन्य डॉक्टर भी शामिल थे।

चॉकलेट लेने दुकान पर गए चार वर्षीय बालक ने निगला सिक्का, भोपाल रेफर किया गया

बैतूल। चॉकलेट लेने दुकान जा रहे चार वर्षीय बच्चे ने दो का सिक्का निगल लिया जिसके बाद बच्चे की हालत खराब हो गई परिजन बच्चे को लेकर जिला अस्पताल पहुंचे। घटना खेड़ी ग्राम चौकी की है जहां किस नामक चार वर्षीय बालक ने एक सिक्का निगल लिया था। बच्चे की मां कमला ने बताया की उसका लड़का क्रिस दुकान जा रहा था चॉकलेट लेने तभी खेलते खेलते उसने सिक्का निगल लिया जब उसे उल्टी होने लगी और बोलते नही बन रहा था तब उससे पूछा सिक्का कहाँ है तो उसने बताया सिक्का निगल लिया है तब उसे जिला अस्पताल लेकर आए।

जिला अस्पताल की ईपटी सर्जन डॉक्टर हर्षिता ने बताया की बच्चे ने सिक्का निगल लिया है जिसका तुरंत गले और पेट का एक्सरे कराया गया है जिसमे सिक्का भोजन नली के ऊपर दिखाई दिया है चूँकि सिक्का बच्चे को पूरा बेहोश कर ही निकाला जा सकता है और जिला अस्पताल में ये सुविधा नहीं है इसलिए बच्चे को किसी बड़े अस्पताल या भोपाल रेफर करने को कहा है, बच्चे की स्थिति ठीक बताई गई है।

96 प्रतिशत से अधिक अति वरिष्ठ एवं दिव्यांग मतदाताओं ने किया घर पर ही मतदान: कलेक्टर श्री सूर्यवंशी

बैतूल। जिले के 85 वर्ष से अधिक उम्र के अति वरिष्ठ मतदाता एवं 40 प्रतिशत से अधिक विकलांगता वाले दिव्यांग मतदाताओं के लिए सोमवार को घर पर ही मतदान की व्यवस्था की गई थी। होम वोटिंग के प्रथम चरण में इस वर्ग के 96 प्रतिशत से अधिक मतदाताओं ने अपने मताधिकार का उपयोग किया। कलेक्टर एवं जिला निर्वाचन अधिकारी नरेन्द्र कुमार सूर्यवंशी ने बताया कि जिले की 5 विधानसभा क्षेत्रों के 1236 मतदाता इन संवर्गों में चिन्हित किए गए थे। इन 1236 मतदाताओं में से 1190 मतदाताओं ने अपने मत का उपयोग किया। इस प्रकार शेष 46 मतदाता द्वारा 1 मई को द्वितीय चरण में मतदान किए जाने से शत प्रतिशत मतदान की संभावना है।

श्री सूर्यवंशी ने बताया कि घर पर मतदान का सोमवार को प्रथम चरण था। मतदान का द्वितीय चरण 01 मई को होगा। द्वितीय चरण में वे मतदाता मतदान कर सकेंगे जिन्होंने किसी कारणवश, प्रथम चरण में मतदान नहीं कर पाए थे।

सोमवार को जिले की 5 विधानसभा क्षेत्र बैतूल, मुलताई, आमला, भैसदेही एवं घोड़ाडोंगरी



में होम वोटिंग के अंतर्गत मतदाताओं को घर पर ही मतदान कराया गया। निर्वाचन आयोग की गाइड लाइन के अनुसार घर पर मतदान पूरी गोपनीयता के साथ कराया गया। सुस्था और पारदर्शिता, गोपनीयता के साथ मतदान को संपन्न कराने के लिए जहां सुस्थाकर्म उपस्थित थे तो पारदर्शिता के लिए वीडियोग्राफर भी मतदान दल के साथ थे। भारत निर्वाचन आयोग द्वारा दिव्यांग और अति वरिष्ठ मतदाताओं से घर पर ही मतदान कराने का निर्णय मतदान के महत्व को दर्शाता है कि राष्ट्र निर्माण में एक-एक वोट कितना महत्व रखता है। यदि भारत का नागरिक है तो उसे मतदान अवश्य करना चाहिए। फिर वो मतदान केन्द्र तक नहीं आ सकता तो मतदान केन्द्र उसके

दिनों-दिन तूल पकड़ते जा रहा, जनपद के हरे-भरे बगीचे को उखाड़कर दुकान बनाने का मामला जनपद सदस्यों ने जिला कलेक्टर के नाम सौंपा ज्ञापन



असलम अहमद मुलताई/संजय द्विवेदी बैतूल।

मुलताई जनपद पंचायत के सामने बने हरे-भरे बगीचे को उजाड़कर दुकान बनाने का मामला दिनों-दिन तूल पकड़ते जा रहा है। यहां उल्लेखनीय है कि प्रदेश के प्रमुख अखबार सुबह सवेरे ने अपने पिछले अंकों में इस मामले को प्रमुखता से प्रकाशित किया था जिसके बाद अब इस मांग को लेकर जनप्रतिनिधिगण एवं क्षेत्र के अन्य पर्यावरण प्रेमी संगठनों ने मोर्चा खोल दिया है। यहां नियमों को ताक पर रख किए जा रहे दुकान निर्माण को लेकर मुलताई के पर्यावरण प्रेमी, सामाजिक संस्थाओं सहित जनपद सदस्यों में भी रोष बढ़ते ही जा रहा है। जिसको लेकर आज मंगलवार को जनपद सदस्यों ने जिला कलेक्टर के नाम ज्ञापन, मुलताई तहसीलदार अनामिका सिंह को सौंपा। ज्ञापन में उल्लेख किया गया है कि जनपद कार्यालय के सामने बने बगीचे के वृक्षों को काटकर बनाई जा रही दुकानों के निर्माण

व भुगतान पर तुरंत रोक लगवाकर इसकी संपूर्ण जांच की जाए। जिला कलेक्टर के नाम सौंपे इस ज्ञापन में कहा गया है कि दो दशक पूर्व तत्कालीन सीईओ वीके त्रिपाठी द्वारा जनपद कार्यालय के समक्ष वर्षों की मेहनत और लाखों रुपए खर्च कर संपूर्ण क्षेत्र के सहयोग से आकर्षक बगीचे का निर्माण किया गया था। उनके कार्यकाल में लगाए गए पौधे वृक्ष बनकर लहलहाने लगे थे, जो कि जनपद कार्यालय की शान हुआ करते थे। इन हरे-भरे वृक्षों को पूरी तरह से उखाड़कर नष्ट कर फेंका गया, जिसके बाद अब यहां जनपद कार्यालय द्वारा पांच दुकानों का निर्माण किया जा रहा है जो कि औचित्यहीन है। बिना किसी ठोस कारण के हरे-भरे वृक्षों को काटा जाना अनुचित है।

ज्ञापन के अनुसार यह पांच दुकानें, 15 वित्त आयोग की राशि से बनाया जाना बताया जा रहा है जबकि नियमानुसार इस मद की राशि का उपयोग

मूलभूत सुविधाओं को उपलब्ध कराने के लिए किया जाना चाहिए। जानकारों का मानना है कि इन दुकानों का निर्माण नियमों को ताक पर रखकर बगैर टेंडर प्रक्रिया को पूर्ण किए किया जा रहा है। जनपद पंचायत द्वारा पांच दुकानों के निर्माण के लिए टेंडर प्रक्रिया अपनाने के बजाय कामथ ग्राम पंचायत को एजेंसी बना दिया गया है।

निजी हितों के लिए शासकीय राशि को लगाया जा रहा है चूना – इस ज्ञापन में अनेक महत्वपूर्ण मुद्दे उठाए गए हैं जिसमें कहा गया है कि निजी हितों के लिए हरे-भरे वृक्षों को काटकर जनपद कार्यालय की शोभा कार्यालय के सामने की महत्वपूर्ण भूमि को बर्बाद किया जा रहा है, साथ ही शासकीय राशि को चूना लगाया जा रहा है। उक्त मामले में शासकीय राशि का अपव्यय एवं कार्यालय के समक्ष की भूमि को अपने फायदे के लिए उपयोग करने की साजिश का आभास होता है।

क्या ग्राम पंचायत अपनी पंचायत छोड़कर नगरी क्षेत्र में कर सकती है निर्माण – जनपद सदस्यों ने ज्ञापन के माध्यम से पूछा है कि क्या, जनपद द्वारा बगीचे को कटवाकर दुकान निर्माण करने की स्वीकृति शासन व वरिष्ठ अधिकारियों से ली है। क्या ग्राम पंचायत कामथ अपनी ग्राम पंचायत के बाहर नगरीय क्षेत्र में भी निर्माण कार्य कर सकती है। इसकी जांच गंभीरता से नियमानुसार की जानी चाहिए। इस मामले की बारीकी से जांच कर दोषियों के खिलाफ तुरंत कार्यवाही की जानी चाहिए। ज्ञापन सौंपने वालों में जनपद सदस्य अंजना जीवन डोंगरदिए, जनपद सदस्य अनुबाला युवराज भीकोड़े, जनपद सदस्य सुमन शंकुलाल सलामे, जनपद सदस्य अजय भास्कर, जनपद सदस्य दिलीप निवार, पूर्व सरपंच संघ अध्यक्ष पिटू उमेश ठाकरे, निलेश साबले, गौतम देशमुख, डॉ. डोंगरे आदि प्रमुख हैं।

मजदूर अपनी मेहनत से विकास के पहिए को है घुमाता

अटल सेना ने मजदूर दिवस पर किया मजदूरों को सम्मानित



बैतूल। दुनिया इंजीनियर्स, डॉक्टर्स और अन्य पेशे के लोगों को राष्ट्र के विकास का श्रेय देती रही है। इसमें विकास की सबसे अहम कड़ी मजदूर के योगदान को सदैव नजरअंदाज किया जाता रहा है। मजदूर दिवस के अवसर पर अटल सेना द्वारा इमारत में काम कर रहे मजदूरों का तिलक लगाकर, पुष्पमाला पहनाकर, उपहार देकर और श्रीफल भेंट

कर सम्मान किया। इस मौके पर अटल सेना के प्रांत अध्यक्ष राजेन्द्र सिंह चौहान (केंडू बाबा) ने कहा कि मजदूर के बिना किसी भी समाज या राष्ट्र की उन्नति की कल्पना भी नहीं की जा सकती है। उन्होंने कहा कि 45 डिग्री के तापमान में जब हम कुलर, पंखे और एसी में होते हैं तब भी मजदूर अपनी मेहनत से विकास के पहिए को घुमाता रहता है। केन्दु बाबा ने कहा

कि दुर्भाग्य है कि भारत में आज भी मजदूरों की मजदूरी की दर बहुत कम है। **यह थे मौजूद-** इस अवसर पर अटल सेना के वरिष्ठ पदाधिकारी श्रीमती कृष्णा नामदेव, मीना तौमर, ज्योति राठौर, कीर्ति नामदेव, सुनीता राठौर, समाजसेवी आशीष साहू, टीटू भागव, गिरीश करेरा, अर्पित भागव सहित बड़ी संख्या में गणमान्य नागरिक और मजदूर शामिल थे।

नरेन्द्र मोदी को पुनः प्रधानमंत्री बनाने भाजपा के पक्ष में अधिक से अधिक करें मतदान : डी.डी.उडके

भाजपा सरकारों ने गांव से लेकर देश का किया विकास : हेमंत खंडेलवाल

7 गांवों में दौरा कर ग्रामीणों-भाजपा कार्यकर्ताओं के साथ ली बैठक

बैतूल। बैतूल - हरदा-हरसूद संसदीय क्षेत्र के भाजपा प्रत्याशी सांसद डी.डी.उडके एवं प्रदेश लोकसभा चुनाव संयोजक ,बैतूल विधायक हेमंत खण्डेलवाल ने सोमवार को बैतूल विधानसभा के बैतूल बाजार मंडल अंतर्गत 7 ग्रामों का तृफानी दौरा कर ग्रामीणों और भाजपा कार्यकर्ताओं के साथ बैठकें लीं। भाजपा प्रत्याशी सांसद डी.डी.उडके ने बैठकों को संबोधित करते हुए कहा कि 2024 के लोकसभा चुनाव इसलिये महत्वपूर्ण है कि यह चुनाव गांव से लेकर देश के भविष्य का चुनाव है, विश्व पटल पर हमारे राष्ट्र,धर्म,संस्कृति को और अधिक मजबूत करने का चुनाव है। इसलिए अबकी बार चार सौ पार एवं नरेन्द्र मोदी को पुनःप्रधानमंत्री बनाने का संकल्प पूरा करने के लिए भाजपा के पक्ष में अधिक से अधिक मतदान करें। भाजपा प्रत्याशी डी.डी.उडके एवं बैतूल विधायक हेमंत खण्डेलवाल ने 29 अप्रैल को बैतूल बाजार मण्डल के बयावाडी,लोहारिया,जोड़ क्या,बघोली ,सरंडई, गोरारखार और कोलगांव ग्रामों का दौरा किया। भाजपा प्रत्याशी सांसद श्री उडके ने कहा कि प्रधानमंत्री नरेन्द्र मोदी के राज में देश भर में विकास की गंगा बह रही है। उन्होंने मतदाताओं को आश्चस्त किया कि वे और बैतूल विधायक श्री खण्डेलवाल जन - जन के सुख-दुख में शामिल होने के साथ ही गांव, शहर के चहुमुखी विकास और जन-जन को मूलभूत सुविधाएं उपलब्ध कराने में कोई कोर कसर नहीं छोड़ेगे।

कांग्रेस ने सिर्फ बातें की, विकास नहीं किया- बैतूल बाजार भाजपा मंडल के सात ग्रामों में भाजपा कार्यकर्ताओं ,ग्रामीणों की बैठकों में बैतूल विधायक हेमंत खण्डेलवाल ने कहा कि कांग्रेस सरकारों के दौर में विकास को लेकर बातें तो खूब हुई



लेकिन विकास के नाम पर कुछ नहीं हुआ। प्रधानमंत्री नरेन्द्र मोदी के नेतृत्व में केन्द्र सरकार सहित म.प्र. सरकार की जनकल्याणकारी योजनाओं से हर वर्ग और हर क्षेत्र में खूब विकास हो रहा है। जिसकी तस्वीर गांव-गांव में नजर आ रही है। श्री खण्डेलवाल ने ग्रामीणों से कहा कि पक्की सड़के ,पक्के मकान, सिंचाई- पेयजल के लिए पानी, शिक्षा,स्वास्थ,बिजली रोजगार सहित शहर और गांव-गांव में हर सुविधा उपलब्ध करवाने का काम भाजपा सरकारों ने किया है। उन्होंने कहा कि आप लोगों ने मुझे विधायक बनाया और म.प्र में मुख्यमंत्री डॉ.मोहन यादव के नेतृत्व में भाजपा की सरकार बनी जिससे विकास कार्य और तेजी से हो रहे है। अब डी.डी.उडके को पुनः सांसद बनाकर नरेन्द्र मोदी को तीसरी बार प्रधानमंत्री बनाने के लिए भाजपा के पक्ष में अधिक मतदान करें। जिसके बाद सांसद के साथ मिलकर विकास के नये कीर्तिमान बनायेंगे।

80 प्रतिशत से अधिक मतदान कराने के लिए जुट जायें- भाजपा प्रत्याशी सांसद डी.डी.उडके एवं बैतूल विधायक हेमंत खण्डेलवाल ने 7 ग्रामों में दौरे के दौरान भाजपा कार्यकर्ताओं से कहा कि सब काम छोड़कर 80 प्रतिशत से अधिक मतदान करवाने के लिए जुट जायें। प्रत्येक मतदान केन्द्र पर बूथ समितियों और पन्ना प्रमुखों की नियमित बैठक कर भाजपा के पक्ष में अधिक से अधिक मतदान करवाने की ठोस रणनीति बनायें। जिससे प्रत्येक

बूथ पर भाजपा के पक्ष में सरकारत्मक वातावरण बनें। मतदाताओं से डोर टूट डोर संपर्क कर मतदान के लिए प्रेरित करें और पलायन कर बाहर गये ग्रामीणों को बुलाकर उनका मतदान सुनिश्चित कराये। सांसद,भाजपा प्रत्याशी डी.डी.उडके एवं बैतूल विधायक हेमंत खण्डेलवाल के दौरे बैठकों में जिला पंचायत उपाध्यक्ष हंसराज धुर्वे,भाजपा जिला महामंत्री सुशाकर पवार, विधानसभा प्रभारी मधु पाटनकर, जनपद उपाध्यक्ष कृष्णा लोखण्डे, नपउपाध्यक्ष सुरेश गायकवाड,बैतूल बाजार मंडल अध्यक्ष सुनील पवार,पाषंद विजय पानकर, सरपंच नागोराव धोटे, कुण्डलिक डोंग्रे,बूथ अध्यक्ष आशीष पंडाये, महामंत्री विजय विश्वकर्मा, बूथ अध्यक्ष मंगलमूर्ति भोपते, आदि पंचायत प्रतिनिधि एवं ग्रामीण मौजूद थे।

मतदान दल,मतदान की समुची प्रक्रिया को स्वयं करके देखें-कलेक्टर एवं जिला निर्वाचन अधिकारी प्रियंक मिश्रा

मतदान दलों का द्वितीय प्रशिक्षण आरंभ

धार। मतदान दलों के द्वितीय प्रशिक्षण का सिलसिला आज से सभी विधानसभा क्षेत्रों में तय स्थानों पर आरंभ हुआ। यह प्रशिक्षण तीन मई तक चलेगा। कलेक्टर एवं जिला निर्वाचन अधिकारी प्रियंक मिश्रा ने प्रशिक्षण प्रदान करने वाले मास्टर ट्रेनर्स को निर्देश दिए हैं कि ऐसी व्यवस्था हो कि समूचा मतदान दल मतदान की प्रक्रिया को स्वयं करके देख ले। इस हेतु एक कक्ष में डमी मतदान केंद्र स्थापित कर उन्हें पूरी प्रक्रिया समझने और करने का अवसर प्रदान किया जाए।

पूर्वानुसार प्रशिक्षण की बुनियादी व्यवस्थाएं यथावत रहें। सुनिश्चित करें कि निर्धारित समय से प्रशिक्षण प्रारंभ और समाप्त हो। चूंकि इस बार PO, P1 के साथ P2, P3 भी होंगे अतः प्रत्येक मतदान अधिकारी को उनके कर्तव्य के अंतर्गत क्या करना है और कैसे करना है, यह स्पष्टता के साथ बताया जाए। पूरा दल EVM की कार्यप्रणाली, मॉक पोल, सीलिंग आदि की प्रक्रिया को स्वयं करके देख ले यह ही सुनिश्चित किया जाए।

EVM से सम्बंधित ट्रेनिंग वीडियो जो जिला स्तर पर बनाये गए हैं, उनका उपयोग प्रशिक्षण कक्षाओं में किया जाए। मतदान दलों का व्हाट्सएप ग्रुप बनाया जाना सुनिश्चित करें ताकि उन्हें प्रशिक्षण सामग्री के साथ साथ आयोग के नवीनतम निर्देशों से भी अवगत कराया जा सके।

मास्टर ट्रेनर्स प्रशिक्षण के दौरान बीच बीच में प्रश्न पूछ कर आंकलन करते रहें यह भी तय करें कि प्रशिक्षण को एक पक्षीय न होने पाए। ट्रेनिंग वीडियो को मतदान दलों के ग्रुप में शेयर करना सुनिश्चित किया जाए। मास्टर ट्रेनर्स अपने मोबाइल नंबर देकर व्यक्तिगत रूप से मतदान प्रशिक्षण से सम्बंधित कठिनाइयों का समाधान करने में अपना सहयोग प्रदान करें। मतदान दलों के लिए बनाए गए व्हाट्सएप ग्रुप एडमिन मोड पर ही रखे जाएं ताकि अधिकृत जानकारी ही प्रसारित हो।

मजन मंडली ने किया मतदाताओं को जागरूक

तिरला के सतीपुरा में आयोजित हुई भजन संध्या

धार। जनपद पंचायत तिरला द्वारा स्वीप गतिविधियां अंतर्गत मतदाता जागरूकता हेतु प्रतिदिन विभिन्न तरह की गतिविधियों का आयोजन किया जा रहा है। इसी कड़ी में सोमवार को भी जनपद पंचायत तिरला का नवाचार देखने को मिला, ग्राम पंचायत सतीपुरा, आमला, जुनापानी, कुआ, कछावदा, सिंधकुआ, बडलीपुराकला, सियारी, चाकल्या, हिंगमगढ़, ज्ञानपुरा आदि अंतर्गत आने वाले ग्रामों में मतदाता का प्रतिशत विधानसभा चुनाव में 70 प्रतिशत से कम होने से पंचायतों का एक क्लस्टर बनाकर मुख्य कार्यपालन अधिकारी जिला पंचायत सविता झानिया, अनुविभागीय अधिकारी गंधवानी अंकिता प्रजापति, अनुविभागीय अधिकारी रोशनी पाटीदार के मार्गदर्शन में मुख्य कार्यपालन अधिकारी जनपद पंचायत तिरला जिम्मी बाहेती द्वारा ग्राम पंचायत सतीपुरा में लोकसभा निर्वाचन 2024 में मतदान का प्रतिशत बढ़ाने हेतु मतदाता जागरूकता कार्यक्रम अंतर्गत भजन संध्या के माध्यम से ग्रामीणों को मतदान के लिए जागरूक करने हेतु नवाचार किया गया। जिसमें ग्राम पंचायत उकाला की सदुर कबीर भजन मंडली द्वारा भजनों के माध्यम से ग्रामीणों को मतदान करने हेतु उत्साह जगाया। इस नवाचार से ग्रामीणों में उत्साह देखा गया। कार्यक्रम में खंड स्तरीय अधिकारी एवम कर्मचारी उपस्थित रहे। कार्यक्रम के अंत में अधिक से अधिक मतदान हेतु मशाल रैली का आयोजन कर सभी को मतदान की शपथ दिलवाते हुए अधिकारियों द्वारा भजन मंडली को सम्मानित किया गया।

मतदान केंद्रों में तेज गर्मी (लू) से बचाव के लिए रहेंगे समुचित प्रबंध

धार। मुख्य निर्वाचन पदाधिकारी श्री अनुपम राजन ने सभी कलेक्टर एवं जिला निर्वाचन अधिकारियों को निर्देशित किया है कि सभी मतदान केंद्रों में तेज गर्मी (लू) से बचाव के समुचित प्रबंध करें। उन्होंने कहा कि मतदान केंद्रों में मतदाताओं के लिए शुद्ध पेयजल और बैठने के लिए पर्याप्त कुर्सियों व बेंच की व्यवस्था भी करें। श्री राजन ने मतदान केंद्रों में मतदाताओं को धूप से बचाने के लिए शेड लगाने के निर्देश दिये हैं। उन्होंने कहा है कि हर मतदान केंद्र में मेडिकल किट भी अवश्य रखें। इस मेडिकल किट में मुख्य चिकित्सा एवं स्वास्थ्य अधिकारी से चर्चा कर ग्रोपकाल में उपयोगी सभी जरूरी दवाइयां उपलब्ध करावें। सभी मतदान दलों के पास ओआरएस पैकेट रहें। तेज गर्मी से बचाव के लिए भी अन्य जरूरी व्यवस्था करें। सेंक्टर ऑफिसर की गाड़ी में सभी जरूरी दवाइयों के साथ-साथ समुचित संख्या में पैरा-मेडिकल स्टॉफ भी तैनात रहे।

शिशु गृह से पहली बार शिशु की दत्तक ग्रहण की कार्यवाही कर भावी माता-पिता को सुपुर्द किया गया

देवास /मोहन वर्मा । कलेक्टर श्री ऋषव गुप्ता ने देवास में मिश्रीलाल नगर एक्सटेशन कैला माता मंदिर के सामने स्थित शिशु गृह सुर्यासखी सामाजिक विकास समिति का निरीक्षण किया। शिशु गृह में पिछले 5 माह से निवासरत शिशु का दत्तक ग्रहण में देने की कार्यवाही का अवलोकन किया। कलेक्टर श्री गुप्ता ने संस्था प्रबंधक श्रीमती जैमिनी वर्मा को शिशुगृह के संचालन में आवश्यक सुधार करने संबंधी दिशा-निर्देश दिये।

देवास के इस शिशु गृह से कलेक्टर श्री गुप्ता की उपस्थिति में पहली बार शिशु की दत्तक ग्रहण की कार्यवाही की गई एवं शिशु को दत्तक पूर्व पोषण देखरेख के लिए भावी माता-पिता को सुपुर्द किया गया। इस मौके पर महिला एवं बाल विकास से जिला कार्यक्रम अधिकारी/जिला बाल संरक्षण अधिकारी श्रीमती रेलम बघेल, सहायक संचालक श्री लवनीत कौरी, डाईट प्राचार्य श्री हीरालाल खुशाल एवं संस्था के समस्त कर्मचारी मौजूद थे।

दुनिया के बड़े-बड़े देश भारत के विकास में अपना विकास देख रहे हैं : मनोज सोमानी

नागदा में भाजपा की पथ सभा हुई, कई नेता हुए शामिल

धार। पूरे देश में केंद्र की मोदी सरकार के 10 वर्ष के कार्यकाल को सराहा जा रहा है। लोगों ने मोदी को 2024 में तीसरी बार प्रधानमंत्री बनाने का मन बना लिया है। हमे आम मतदाताओं तक पहुंचकर मतदान करवाना है।

यह बात भाजपा जिलाध्यक्ष मनोज सोमानी ने यहां मंगलवार को कानवन मंडल के नागदा में पथ सभा को संबोधित करते हुए कही। सोमानी ने कहा कि आज पूरा विश्व भारत की ओर देख रहा है। दुनिया के बड़े-बड़े देश भारत के विकास में अपना विकास देख रहे हैं। सबका साथ सबका विकास के मूलमंत्र के साथ मोदी सरकार ने देश में जनकल्याण के काम किए। हमे आम मतदाताओं को सरकार की उपलब्धिया बताकर अधिक से अधिक मतदान करवाना है। पार्टी के कार्यकर्ता अब सारे कामकाज छोड़कर पार्टी के लिए समय निकालें और अपने अपने बूथों पर सक्रिय हो जाए।

किसान मौर्चे के प्रदेश महामंत्री व विधानसभा प्रभारी दिलीप पटोदिया ने युवाओं को मोदी के पंच प्राण के बारे में बताया और कहा कि पिछले 10 वर्ष में जिस गति और स्केल के साथ भारत में



विकास हुआ है, वो अकल्पनीय है, ऐतिहासिक है। भाजपा जिला मीडिया प्रभारी संजय शर्मा ने बताया कि सभा में पूर्व विधायक खेमराज पाटीदार, भाजपा के पूर्व जिला उपाध्यक्ष प्रहलादसिंह सोलंकी, राजेश अग्रवाल, शिवराम रघुवंशी सोहन बिछोरे, वरिष्ठ नेता शंकरलाल दगदी, संतोष मोदी आदि भी अतिथि रूप में मंचासीन थे। भाजपा के मण्डल अध्यक्ष धर्मेन्द्र राठौड़ ने स्वागत भाषण दिया। पार्टी कार्यकर्ता इंद्रसिंह पटेल, गोवर्धन



राठौड़, जगदीश भाटी, गोपाल जाट, मुकेश फौजी आदि ने अतिथियों का स्वागत किया। सभा का संचालन ईश्वरसिंह राठौर ने किया। आभार विनोद कोठारी ने माना। पथ सभा में बड़ी संख्या में पार्टी कार्यकर्ता व ग्रामीण उपस्थित थे।

सावित्री ठाकुर बदनावर विधानसभा में आज जनसंपर्क करेगी- भारतीय जनता पार्टी के विधानसभा मीडिया प्रभारी मनोज सोलंकी ने जानकारी देते हुए बताया कि भाजपा प्रत्याशी सावित्री

ठाकुर बुधवार को बदनावर विधानसभा क्षेत्र के दौरे पर रहेंगे। वे सुबह 10 बजे कानवन पहुंचेंगे। इसके बाद सेमलिया, छो, बोराली, साकतली, बखतगढ़, मांगलिया, छयन, संदला, तिलगारा, रूपाखेड़ा, मुलथान, धमाना, काछीबड़ौदा, कारोदा, जवांसिया, पालिबड़ौदा, डोलाना, पंचकवासा, कंकराज, बालोदा, पिटगारा व घटगारा पहुंचकर जनसंपर्क करेगी। इस दौरान उनके साथ पार्टी के नेता मंडल अध्यक्ष पदाधिकारी व कार्यकर्ता रहेंगे।

मैराथन दौड़ में दिया मतदान का संदेश



देवास/मोहन वर्मा। स्वीप गतिविधि में मतदाता जागरूकता अभियान चलाया जा रहा है। 'चुनाव का पर्व देश का गर्व' अन्तर्गत मंगलवार को सुबह 7.30 बजे स्थानीय सयाजी द्वार से मैराथन दौड़ (रन फॉर डेमोक्रेसी) का आयोजन जिला प्रशासन एवं नगर निगम द्वारा किया गया।

मैराथन दौड़ को सयाजी द्वार पर निगम सहायक यंत्री दिनेश चौहान ने हरी झंडी दिखाकर रवाना किया। मैराथन दौड़ शहर के एमजी रोड, तहसील चौराहा, नॉर्वेल्टी चौराहा, सुभाष चौक, गांजा भांग चौराहा, शालिनी रोड से होती हुई जवाहर चौक पहुंची। जहां रैली का समापन हुआ। रास्ते में स्कूली छात्र-छात्राओं ने मतदाताओं को जागरूक करने के लिए 'सारे काम छोड़ दो

सबसे पहले वोट दो' सहित अन्य नारे लगाए।

आयुक्त रजनीश कसेरा ने बताया कि मैराथन दौड़ (रन फॉर डेमोक्रेसी) का आयोजन जिला प्रशासन, नगर निगम व खेल एवं युवा कल्याण विभाग द्वारा किया गया। निगम के अधिकारियों व कर्मचारियों के साथ ही शैक्षणिक संस्थाओं के छात्र-छात्राओं ने मतदाताओं को मतदान के लिए जागरूक किया। इस अवसर निगम सहायक यंत्री दिनेश चौहान ने कहा लोकसभा चुनाव में शत प्रतिशत मतदाता अपना वोट दे, इसके लिए जागरूकता के कार्यक्रम आयोजित किए जा रहे हैं। मैराथन दौड़ में स्कूली छात्र-छात्राओं ने भी शामिल होकर मतदाताओं से शत-प्रतिशत मतदान करने

की अपील की। इस प्रकार के आयोजन आगे भी जारी रहेंगे।

नगर निगम के स्वच्छता ब्रांड एम्बेसेडर अमित राव पवार ने कहा कि निर्वाचन में एक-एक वोट कीमती होता है। यह लोकतंत्र की बहुत सुंदर व्यवस्था है, कि हमें अपने प्रतिनिधि को चुनने का अवसर प्राप्त होता है। आओ हम सभी सारे काम छोड़कर सबसे पहले वोट देने का संकल्प लें। इस अवसर पर निगम उपयंत्री दिलीप मालवीया, सहायक स्वास्थ्य अधिकारी भूषण पवार, ओम प्रकाश पथरोड़, रवि गोयनगर, स्वच्छ भारत मिशन से विशाल जोशी, अरुण तोमर सहित गौरव कदम, अनिल श्रीवास्तव, जावेद पठान, सुधीर टोपों, युनुस खान, अजीम शेख आदि उपस्थित रहे।

मुख्य नगरपालिका अधिकारी हेमश्वरी पटले ने किया बजरिया स्कूल तोड़कर बनने वाले ऑडिटोरियम स्थल का निरीक्षण..

अतिक्रमणकारी का स्वज होगा पूर्ण..

नर्मदापुरम- संजीव डे राय

नगरपालिका की स्वामित्व वाली भूमि पर ऐतिहासिक रहे उस शाला भवन को जमींदोज करने का बीड़ा उठा लिया गया है जिस स्कूल में जगतगुरु शंकराचार्य तक आए थे। कहाँ ऐतिहासिक धरोहर बचाने का प्रयास नगर के मूर्धन्य गणमान्य और जनप्रतिनिधि करते हैं शिक्षाविद के पुत्र ही इस धरोहर को नस्तनाबूद कर देना चाहते हैं क्योंकि नगरपालिका की इस जमीन के एक बड़े हिस्से पर जनप्रतिनिधि के भाई का बजरिया अतिक्रमण है। उच्च न्यायालय ने दायर याचिका को फैसला जब आए तब आयेगा लेकिन तब तक सबकुछ मटियामेट हो चुका होगा। नगर की



बेशकीमती भूमि में शामिल नगरपालिका के इस भूखण्ड को बचाने के लिए पूर्व नपाध्यक्ष अखिलेश खडेलवाल सहित नगर के कुछ अन्यो ने जमकर कोशिश की लेकिन प्रशासन तक ने इस मसले पर गंभीरता से विचार नहीं किया.. कलेक्टर के वस्ते में आज भी नजूल अधिकारी का एक

पत्र नर्मदा शिक्षा समिति के उस आवेदन को निरस्त करने हेतु लंबित रखा गया जिसमें समिति प्रबंधक भवानी शंकर शर्मा ने जमीन आवंटन की अव्यवहारिक मांग कर रखी थी, इतना ही नहीं समिति प्रबंधक ने नगरपालिका के स्वामित्व वाली भूमि मावजी भाई चावरा से खरीदना

बताकर जाली दस्तावेजों के जरिए नजूल में नामांतरण का आवेदन किया था नजूल अधिकारी आरएल भम्मानी की पारखी नजरो ने मामले की तहकीकात कर बाकायदा आवेदन ही निरस्त कर कागजों की सत्यता को लेकर रजिस्टार को लिखे जाने के बाद भी अरबों की जमीन के इस रकबे पर गिद्ध दृष्टि रखने वाले समिति के चंगुल से यह जमीन नगर वासी सहित पूर्व नपाध्यक्ष अखिलेश खडेलवाल बचा पाने में सफल नहीं हो पाए। मुख्य नगरपालिका अधिकारी हेमश्वरी पटले ने आज बजरिया प्राथमिक स्कूल में बनने वाले ऑडिटोरियम का निरीक्षण किया गया एवं मुख्य नगरपालिका अधिकारी ने बताया यहां ऑडिटोरियम का निर्माण यथाशीघ्र शुरू होने वाला है इस मौके पर सहायक यंत्री रमेश वर्मा एवं महेंद्र तोमर उपस्थित रहे..

राजस्व एवं पुलिस अधिकारियों की संयुक्त समीक्षा बैठक संपन्न

लोकसभा निर्वाचन के निर्विघ्न एवं निष्पक्ष रूप से संपादन में राजस्व एवं पुलिस अधिकारियों की भूमिका महत्वपूर्ण होती है : कलेक्टर

चेक पॉइंट्स पर लगाए गए बैरिकेड्स पर रेडियम अवश्य लगाएं

धार। लोकसभा निर्वाचन में अवैध शराब, धन एवं अन्य आपत्तिजनक वस्तुओं की धर पकड़ के लिए विभिन्न स्थानों पर बैरिकेड्स लगाए गए हैं और निगरानी दलों द्वारा वाहनों की चेकिंग की जा रही है। इन बैरिकेड्स पर रेडियम अवश्य लगाया जाए। जिससे रात्रि में किसी प्रकार की दुर्घटना होने की संभावना ना हो। उक्त निर्देश कलेक्टर एवं जिला निर्वाचन अधिकारी प्रियंक मिश्रा द्वारा सोमवार को जिला पंचायत सभागार में आयोजित

राजस्व एवं पुलिस अधिकारियों की संयुक्त समीक्षा बैठक में दिए गए।

कलेक्टर श्री मिश्रा ने निर्देश दिए कि मतदान पची के वितरण के दौरान बी एल ओ मतदान हेतु आवश्यक दस्तावेजों की जानकारी भी मतदाताओं को प्रदान करें। साथ ही निशक एवं 85 वर्ष से ऊपर के मतदाताओं के लिए घर जाकर वोटिंग मतदान करवाने का कार्य करवाने वाले दलों के साथ आवश्यक संख्या में पुलिसकर्मी भी साथ रहें। उन्होंने कहा की विगत चुनाव में निम्न प्रतिशत वाले मतदान केंद्रों पर मतदान प्रतिशत बढ़ने के लिए जागरूक करने की विभिन्न

गतिविधियां आयोजित करें। स्ट्रांग रूम की सभी व्यवस्था भी सुनिश्चित करें। लोकसभा निर्वाचन के निर्विघ्न एवं निष्पक्ष रूप से संपादन में राजस्व एवं पुलिस अधिकारियों की महत्वपूर्ण भूमिका होती है। अधिकारियों द्वारा संयुक्त रूप से निरंतर भ्रमण कर लोकसभा चुनाव के दृष्टिगत प्रभावी कार्यवाही सुनिश्चित की जाए। साथ ही आदर्श आचरण सहिता का पालन करना सुनिश्चित करें।

बैठक में पुलिस अधीक्षक मनोज कुमार सिंह द्वारा आपराधिक तत्वों पर कठोर कार्रवाई करते हुए निष्पक्ष और निर्भीक मतदान के लिए प्रेरित किए जाने की आवश्यकता पर जोर दिया गया। उन्होंने कहा कि

एसडीएम और एसडीओपी संयुक्त भ्रमण करें और मतदान केंद्रों का अवलोकन करें। अपने सुचना तंत्र को मजबूत करें। लोकसभा निर्वाचन के महंनजर कानून व्यवस्था संबंधी दायित्व का गंभीरतापूर्वक निर्वहन करें। साथ ही क्रिटिकल मतदान केंद्रों का नियमित रूप से भ्रमण कर की गई कार्यवाही से अवगत कराएं।

बैठक में जिला पंचायत सीईओ सविता झानिया, उप जिला निर्वाचन अधिकारी अधिनी कुमार रावत, अतिरिक्त पुलिस अधीक्षक इंद्रजीत बाकलवार सहित सभी एसडीएम, एसडीओपी एवं नोडल अधिकारी उपस्थित रहे।

